

58 1993

ఆర్థిక సమీక్ష

ఆంధ్రప్రదేశ్ జిల్లా స్టూడెంట్స్ ఫెడరేషన్
(సి.ఐ.టి.యు. అనుబంధం)
రాష్ట్ర కమిటీ.



సి.ఐ.టి.యు.
సెంట్రల్ గవర్నమెంట్ టెక్నికల్ విజ్ఞాన కేంద్రం
CITU
విజ్ఞాన విప్లవ కమిటీ

AP. UNITED TEACHERS
VIJAYAWADA.

నూతన సంవత్సర

1993

శుభాకాంక్షలు

‘చిట్టగాంగ్ విప్లవకారుడు’ గణేశ్ ఘోష్ కు జోహార్లు



ప్రఖ్యాత విప్లవకారుడు, చిట్టగాంగ్ ఆయుధగార ముట్టడి దళనేతర్ల ఒకరైన శ్రీ గణేశ్ ఘోష్ 23-12-92 తెల్లవారు ఝామున మరణించారు. బ్రహ్మచారి అయిన ఘోష్ వయస్సు 92 సంవత్సరాలు. 1952 నుండి 1962 వరకు పశ్చిమ బెంగాలు శాసన సభకు మార్క్సిస్టు పార్టీ అభ్యర్థిగా ఎన్నికయ్యారు. 1967లో దక్షిణ కలకత్తా నుంచి లోక సభకు ఎన్నికయ్యారు.

1900 లో జెస్సరు జిల్లాలో (ఇప్పుడు బంగాల్లో వుంది) వినోద్ పూర్ గ్రామంలో శ్రీ ఘోష్ జన్మించారు. చిన్నతనంలోనే తన తుంచి దేశభక్తి జాతీయతా భావాలతో ఘోష్ ప్రభావితమయ్యారు. 1922లో గయ మహాసభ అనంతరం విద్యా సంస్థల బహిష్కరణకు శ్రీ ఘోష్ నాయకత్వం వహించారు.

బర్మా ఆయిర్ కంపెనీ, అస్సాం రైల్వే కార్మికుల సమ్మెలు శ్రీ ఘోష్ నాయకత్వంలోనే జరిగినవి.

విద్యార్థిగా నున్నప్పుడే 1923లో బాంబు కేసులో అరెస్టుకు గురయ్యారు. 1928లో కలకత్తాలో జరిగిన కాంగ్రెసు సభకు పాల్గొన్నారు. ఇదే కాలంలో ముజిఫర్ అహ్మద్ ను కలుసుకున్నారు.

ఐరిష్ స్వాతంత్ర్యం అనే గ్రంథం చదివి ప్రభావితమై సాయుధ తిరుగుబాట్ల ద్వారా భారత స్వాతంత్ర్యం సంపాదించాలనుకున్నారు. ప్రఖ్యాత విప్లవ కారుడు సూర్యసేన్ తో కలిసి చిట్టగాంగ్ ఆయుధ కర్మాగారంపై దాడిలో పాల్గొన్నారు. ఆ సందర్భంగా అరెస్టు చేయబడి అండమాన్ జైల్లో నిర్బంధించబడ్డారు. 1946లో విడుదలైన తర్వాత 1948లో భారత కమ్యూనిస్టు పార్టీలో చేరారు. 1964 లో CPM పార్టీ ఏర్పడినపుడు దానిలో చేరారు. 1988 వరకూ పశ్చిమ బెంగాలు CPM పార్టీ రాష్ట్ర కమిటీ సభ్యునిగా ఉన్నారు.

జారుతున్న కన్నీరు

పల్లవి : మసిబారిన చెక్కిల్పై జారుతున్న కన్నీరు
మన ఎదలో నృప్తించెను ఎన్నో ప్రశ్నల హోరు
అది జారుతున్న కన్నీరు . . ఎన్నో ప్రశ్నల హోరు

||అది||

చరణః అనల వేదికయ్యింది ఆసేతు హిమాచలం
చరిత గొంతులో గరళం అనపోయుల అశ్రుజలం
మనిషి హితం కోరేదే మతం అని చెప్పారే!
మనిషి రక్తాన్ని కోరుతున్న మతాన్ని ఏమంటారు?

||అది||

రక్త పంకిలమ్మయిన రామభక్తి ఇప్పుడు
ప్రేమ సీమలన్నింటిని తగులవేయు చప్పుడు
మత రాజకీయానికి చావులే పావులా?
సమతా, సహజీవనము వట్టి ఎండమావులా?

||అది||

మతం పేర, గతం పేర ఘోరంగా దగా చేసి
కలిసివున్న బతుకులపై క్రూరంగా నిఘావేసి
ప్రేమానురాగాల హృదయ మందిరాలు కూల్చి
స్మశానాల నేలుతారా? కన్నుల్లో తడిని పీల్చి

||అది||

మానవతా భారతం గాయాలను కడిగేందుకు
కావాలి సరయినవి నీళ్ళు కావు కన్నీళ్ళు
భక్తి ముసుగు ఉన్నాదులు జాతికి ద్రోహం చేస్తూ
మువ్వన్నెల జెండానుతూల్లు పాడుచుటెన్నాళ్ళు? ||అది||

ఆత్మగౌరవములేని అధికారం స్థాయి మరచి
కాషాయాలలో భేటి పాదపూజకై పోటి
వెన్నులేని నేతలను ఎన్నుకున్న పాపానికి
అయోధ్యలోనే కాదు అంతటా విలువలు లూటీ ||అది||

భవిత కొరకు, బతుకు కొరకు పరితపించు మిత్రులారా!
విష సంస్కృతి వారసులను ప్రతిఘటించ కదలండి
సమ భావన పరిమళాలు విరజిమ్మే భారతాన్ని
నిర్మించే ఘన సేవకు అంకితమవుదామండి
అంకితమవుదామండి ||అది||

- నల్లి ధర్మారావు

కర్మకలకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 19

జనవరి 1993

వెల రు. 3.00

సంచిక : 1

మతశక్తులపై పోరాడండి!

మతోన్నాదానికి వ్యతిరేకంగా నాలుగు వామపక్ష పార్టీల ఆధ్వర్యాన లౌకిక ప్రతిపక్షాల, ప్రజాసంఘాల, మేధావుల సదస్సు మతోన్నాదంపై పోరాటానికి నడుం కట్టాల్సిందిగా ప్రజలకు విజ్ఞప్తి చేసింది.

భారతలౌకిక రిపబ్లిక్ నేడు తీవ్ర సవాళ్ళను ఎదుర్కొంటోంది. బి.జె.పి., ఆర్.ఎస్.ఎస్., వి.హెచ్.పి. కూటమి డిసెంబరరిన ఆయోధ్యలోని బాబ్రీ మసీదును ద్వంసం చేసే నికృష్ట చర్యకు పాల్పడింది. ఇది దేశ ప్రతిష్టకు తీవ్ర విఘాతంగా పరిణమించింది. ఆయోధ్య విధ్వంసకాండ వల్ల ఆ శక్తులు స్వీయ సమర్థనా దోరణితోను, హృత్పాప రహితంగా వ్యవహరించడం తీవ్ర ప్రమాదకరమైన అంశంగా పరిగణించాల్సి వుంటుంది. మత శక్తులు విసురుతున్న ఈ సవాళ్ళను ఎదుర్కోవడానికి అన్ని లౌకిక, ప్రజాతంత్ర శక్తులు సంసిద్ధం కావాలి. అలాగే దేశ సమగ్రత, స్వాతంత్ర్య పోరాటంకాంక్షల నాటి విలువలను పరిరక్షించుకోవడానికి గాను రాజ్యాంగాన్ని, సుప్రీంకోర్టు తీర్పులను, దానికి యిచ్చిన హామీలను ఉల్లంఘిస్తున్న శక్తులను త్రిప్పి కొట్టడానికి, ఏకాకులను చేయడానికి దేశ ఐక్యతను గురించి ఆందోలన చెందుతున్న శక్తులన్నీ ఐక్యంగా పోరాడాలి.

సువిశాల భారత దేశంలో వున్న అన్ని మతాలు, విశ్వాసాలను ఆచరించే, అనుసరించే ఊరులందరూ కూడా దేశ లౌకిక, ప్రజాతంత్ర వ్యవస్థను పరిరక్షించుకోవడానికి సన్నద్ధం కావాలి. మన ప్రజల సామరస్య పూరిత సాంస్కృతిక సాంప్రదాయాలకు విఘాతం కలిగించే రీతిలో వ్యవహరించిన శక్తులను బహిరంగ వర్చడం, ఏకాకులను చేయడం, ఓడించడం జరగాలి. ప్రధాన రాజకీయ పక్షాలు, ప్రజా సంఘాలు, సాంస్కృతిక సంస్థలు, వ్యక్తులకు ప్రతినిధులుగా మేము బి.జె.పి., ఆర్.ఎస్.ఎస్., వి.హెచ్.పి. దుష్ట వన్నాగాలకు వ్యతిరేకంగా జాతీయ స్థాయిలో ఐక్య ప్రజా ఉద్యమాన్ని నిర్వహించేందుకు పిలుపు నివ్వాలని నిర్ణయించాము. ఆయోధ్య సంఘటనలు, తదనంతరం దేశవ్యాప్తంగా చెలరేగిన హింసాకాండ అనంతరం సమాజంలోని వివిధ వర్గాలలోని

చొచ్చుకుపోతున్న మతతత్వాన్ని అరికట్టడానికి సమాజంలోని అన్ని వర్గాల ప్రజలను సమీకరించాల్సిన అవసరం వుంది. కేంద్ర ప్రభుత్వం కూడా తాను తీసుకొనబోయే చర్యలకు మద్దతు నివ్వడానికి సంసిద్ధత వ్యక్తం చేసిన లౌకికశక్తులను విశ్వసించడానికి బదులు, మతశక్తులు యిచ్చిన హామీలపైన ఆధారపడింది. ఆ శక్తులు ఆయోధ్యలో విధ్వంసకాండకు పాల్పడకుండా నిరోధించే సవాలును ఎదుర్కోవడంలో ప్రభుత్వం చేతగానితనాన్ని ప్రదర్శించింది. ఇటువంటి ఘటనలను పునరావృతం కానీయరాదు. మన రాజ్యాంగంపై, చట్టంపై, మన ప్రజాస్వామ్య వ్యవస్థ యొక్క లౌకిక పునాదిపై మున్ముందు ఎటువంటి దాడులు జరగకుండా దృఢంగా నిలబడి పరిరక్షించాలి. లౌకిక, ప్రజాతంత్ర దేశంగా భారత యొక్క ప్రతిష్ఠను పరిరక్షించాలి.

కనుక మతతత్వంపై దేశ వ్యాప్త పోరాటం సాగించడానికి, దేశ ఐక్యతను పరిరక్షించడానికి, బి.జె.పి., ఆర్.ఎస్.ఎస్., వి.హెచ్.పి. కూటమి, ఇతర మతోన్నాద శక్తులను ఓంబరులను చేయడానికి కలిసి రావలసిందిగా అన్ని వర్గాల ప్రజానీకానికి అన్ని ప్రజాతంత్ర, లౌకిక సంస్థలకు పిలుపునిస్తున్నాం. లౌకిక ప్రజాతంత్ర శక్తులతో కలిసి వుంటేనే తమ ప్రయోజనాలు రక్షించబడతాయని మైనారిటీలు గుర్తించాలని మేము విజ్ఞప్తి చేస్తున్నాం. లౌకిక, ప్రజాతంత్ర ప్రజానీకం యొక్క బావాలను ప్రతిబింబించే విధంగా తొలిదశగా వచ్చే జనవరి 1 నుండి 30 వరకు ప్రచారోద్యమం నిర్వహించాలని మేము నిర్ణయించాం. ఈ ప్రజా సమీకరణ దేశంలోని ప్రతి పట్టణం, గ్రామంలో జరగాలి. ఇంటింటికీ ప్రచారం నిర్వహించాలి. ఈ ప్రచారకార్యక్రమం ముగింపు సందర్భంగా దేశంలో అన్ని ప్రధాన నగరాలలో పెద్ద ఎత్తున ప్రదర్శనలు జరపాలి. దేశ లౌకిక పునాదులను, ఐక్యతను పరిరక్షించుకోవడానికి ఆయోధ్య విధ్వంసకాండకు కారకులైన మతోన్నాద శక్తులను ఓడించాలన్న సందేశాన్ని ఈ ప్రదర్శనల ద్వారా ప్రజలకు అందించాలి.

ఎల్సన్ కు చెంపదెబ్బలు

గోర్బచేవ్ పుణ్యమా అంటూ సోవియట్ యూనియన్ విచ్చిన్నమైనది; స్వతంత్ర రాజ్యాలుగా అవతరించిన రష్యా యుక్రేన్ మున్నగు దేశాలు పరస్పరం శత్రుభావనతో వ్యవహరిస్తున్నవి; ఏటి మధ్య చిన్నచిన్న యుద్ధాలు కూడా జరుగుతున్నవి. ఈ అన్నిదేశాలలోను క్రమక్రమంగా, అంచెలంచెలుగా సోషలిస్టు వ్యవస్థ కూలదోయబడి పెట్టుబడిదారీ వ్యవస్థ ప్రవేశపెట్టబడుతోంది. పరిణామ మూలవేయబడుతున్నవి. నిరుద్యోగం పెరుగుతూ పున్నది. నోట్ల ముమ్మరం అవదులు దాటిపోతున్నది. పూర్తిగా పెట్టుబడిదారీ మార్కెట్టు వద్దతిని ప్రవేశపెట్టడానికి ఎల్సన్ చేసే ఈ ప్రయత్నాలు రష్యాను అధోగతికి తీసుకెళ్ళినవి.

70 నాల్గు సోషలిస్టు వ్యవస్థ సౌకర్యాలను అనుభవించిన ప్రజలు సంస్కరణలు అవసరమేననుకున్నారు. గోర్బచేవ్, ఎల్సన్ లు ప్రతిపాదించిన సంస్కరణలు నిజంగానే ఉపయోగపడతాయనే భ్రమించారు. కాని ఆచరణ ఈ సంస్కరణల నిగ్గుతేల్చింది. సంస్కరణలు పెట్టుబడిదారీ విధానానికి, సంక్షోభానికి, దరిద్రానికి, ఈతిబాధకు, వర్తనావ్యూహం దారితిస్తున్నవని గుర్తించారు. ప్రారంభంలో ఖంగుతిన్న కమ్యూనిస్టులు క్రమంగా ఈ విధానాలకు వ్యతిరేకించడానికి బహిరంగంగా ప్రదర్శనలు ప్రారంభించారు. మే దినోత్సవాన్ని బ్రహ్మాండంగా జరిపారు. అంతకుమించి పెద్ద ఎత్తున ఆక్టోబరు విప్లవ దినోత్సవాన్ని జరిపారు. మాస్కో రెడ్ స్క్వేర్ లోనే 3 1/2 లక్షలమంది విప్లవ దినోత్సవాన్ని జరిపారని వత్రికలే ప్రకటించినవి.

ప్రజలు వీధులలోకివచ్చి ఈ వినాశకర విధానాలను ఎదిరినూపుంటే రాజకీయరంగంలో ఎల్సన్ కమ్యూనిస్టులు (పార్టీ నిషేధించబడినది కాబట్టి వారిని మాజీలు అంటున్నాము. బూర్జువా వత్రికలు వారిని సనాతనవాదులని అంటున్నవి. తాము నమ్మిన సిద్ధాంతాలకు కట్టుబడి వున్నవారు, సోషలిజంలో విశ్వాసం నడలనివారు సనాతన వాదులు, లేక సంకుచిత వాదులైనారు ఈ బూర్జువా వత్రికల దృష్టిలో). ఎల్సన్ కు ఎడాపెడా పార్లమెంటులో దెబ్బలు తగలడం ప్రారంభమైనది.

తనకు సర్వాధికారాలు కావలసి ఎల్సన్ కోరాడు. పార్లమెంటు దీనిని తిరస్కరించింది.

తన విధానాలను అముజరపడానికి ఎల్సన్ రాష్యా తాత్కాలిక ప్రధానమంత్రిగా గైడర్ ను నియమించాడు. అడ్డు ఆడుపు లేకుండా సోషలిస్టు వ్యవస్థను కూల్చుతూ వ్యవహరించసాగాడు. ఫలితం పైన చెప్పిన అనర్థాలు. కొత్త ప్రధానమంత్రిని పార్లమెంటు ఎన్నుకోవాలి. గైడర్ ని ప్రధానమంత్రిగా ఎన్నుకోవాలని ఎల్సన్ నానాతంటాలు పడ్డాడు. కాని ఈ గైడరు సోదిలోకి లేకుండా పోయాడు. ఎల్సన్ కిది రెండో దెబ్బ.

ఎల్సన్ చైనా పర్యటనకు వెళ్ళాడు. ప్రపంచంలోకెల్లా పెద్ద దేశం, అన్ని దేశాలతోనూ ఇది నత్సంబంధాలను పెట్టుకొంటున్నది. కాబట్టి

తనవ్యాపార సంక్షోభాలనుండి బయటపడడానికి, చైనాలో సంబంధాలు పెట్టుకొంటానికి వెళ్ళాడు. కృశ్చేవ్ కాలంలోనే చైనాకు అణువక్త సహాయం ఆపివేయబడింది. ఇప్పుడు అణువిద్యుత్ కేంద్రాన్ని నిర్మించి పెట్టడానికి రష్యా అంగీకరించింది.

కాని రష్యాలో ఎల్సన్ వుండగానే తన విధానాలకు ఎనరు పెట్టడానికి, తన సంస్కరణను సంస్కరించడానికి కొత్తగా ఎన్నికైన రష్యా ప్రధానమంత్రి పూసుకొన్నాడని ఎల్సన్ కు వార్తలందినవి. ఇంకేముంది, చలిపుట్టింది. చైనా పర్యటనను అర్థంతరంగా ముగించుకొని పాదాపుడిగా రష్యాకు వరుగేత్తు కొచ్చాడు.

లిథియోనియాలో, మాజీ కమ్యూనిస్టులు ప్రభుత్వాధికారిన్ని తేబట్టడం, రష్యాలో ఎల్సన్ కు చెంపదెబ్బలు తగులుతూ వుండడాన్ని చూస్తే కాలచక్రం తిరుగుతున్నదనీ, కమ్యూనిస్టులు సంఘటితమై కార్యక్రమాలను నిర్వహిస్తున్నారని అర్థమౌతున్నది.

యునెస్కోలో మరల చేరండి

యునెస్కో (యు.ఎన్. ఎడ్యుకేషన్ సైంటిఫిక్ అండ్ కల్చరల్ ఆర్గనైజేషన్) ఐక్యరాజ్య సమితిలోని విద్యావిషయాల విభాగం. ILO లాగే ఈ సంస్థ కూడా దశాబ్దాలుగా తన కార్యకలాపాలు సాగిస్తున్నది. ఈ సంస్థలన్నింటికీ సభ్యదేశాలు ఏలా తమవంటు విధానాలు అందచేస్తుంటవి. అలాగే అమెరికా కూడ.

ఈ కమిటీలో చర్యలు తరచు పశ్చిమ దేశాలకు వ్యతిరేకంగా జరుగుతుంటాయి అంటూ 1984 లో అమెరికా అలిగి యునెస్కో నుండి తప్పుకున్నది. అప్పుడు అమెరికా అధ్యక్షుడు రోనాల్డ్ రీగన్. ఆనాటినుంచి అమెరికా తన పాటా నిధిని సమర్పించటం మానుకుంది.

ఐక్యరాజ్యసమితిలోని వివిధ కమిటీలనుండి తప్పుకుంటానని అమెరికా అనేకసార్లు బెదిరించింది. నిధులు యివ్వటం ఆపివేసింది. ఆ కమిటీల్లో తన మాట నెగ్గనపుడల్లా ఉక్రోషంతో బెదిరించింది.

1984 నాటి పరిస్థితులు యిప్పుడు తేవని, చాలా మార్పులు జరిగాయనీ కాబట్టి అమెరికా తిరిగి చేరాలని నూతన అధ్యక్షుడు బిల్ క్లింటన్ కు విజ్ఞప్తి చేశాడు యునెస్కో డైరెక్టర్ జనరల్ పెడరికో మేయర్.

చదవండి! చదివించండి!!

“కార్మికలోకం”

మాసపత్రిక

ఏప్రిల్ లో 3 రోజుల సమ్మె CPSTU నిర్ణయం

ఐ.ఎం.ఎఫ్. ప్రపంచ బ్యాంకు షరతులకు తలగ్గి కేంద్రప్రభుత్వం అనుసరిస్తున్న జాతివ్యతిరేక ప్రజావ్యతిరేక విధానాలకు వ్యతిరేకంగా ప్రభుత్వరంగ పరిరక్షణకు, కార్మికుల డిమాండ్ల సాధనకు వచ్చే ఏప్రిల్ 20వ తేదీ నుండి 22వ తేదీ వరకు దేశవ్యాప్తంగా అన్ని ప్రభుత్వరంగ సంస్థల కార్మికులు మూడురోజుల సమ్మెలో సహా దశం వారీ ఆందోళన చేయాలని హైదరాబాద్ లో డిశంబరు 3, 4 తేదీలలో జరిగిన ప్రభుత్వరంగ ట్రేడ్ యూనియన్ల కమిటీ (సి.పి.ఎస్.టి.యు) విస్తృత సమావేశం నిర్ణయించింది. 23 నిక్షలమంది ప్రభుత్వరంగ కార్మికులు ఎదుర్కొంటున్న సమస్యలను, కేంద్రప్రభుత్వ విధానాలను సమీక్షించిన ఈ సమావేశంలో దేశవ్యాప్తంగా ఆత్యధిక ప్రభుత్వరంగ సంస్థల యూనియన్లకు ప్రాతినిధ్యం వహిస్తున్న రెండు వందలమందికి పైగా ప్రతినిధులు హాజరయ్యారు. సి.ఐ.టి.యు. ప్రధాన కార్యదర్శి డాక్టర్ ఎం.కె.హంథే, ఎ.ఐ.టి.యు.సి. అధ్యక్షుడు శ్రీ ఎం.ఎస్.కృష్ణన్, బి.ఎం.ఎస్. నిర్వాహక కార్యదర్శి శ్రీ ఆర్.వేణుగోపాల్, హెచ్.ఎం.ఎస్.రాష్ట్రశాఖ అధ్యక్షుడు ఎ.నాయని నర్సింహారెడ్డి బెంగళూరులోని జాయింట్ ఏక్షన్ ప్లాంట్ సంయుక్త కన్వీనర్ శ్రీ మైశేల్ పెర్నాండెస్, హైదరాబాద్ ప్రభుత్వరంగ యూనియన్ల సమన్వయ కమిటీ సంయుక్త కన్వీనర్ శ్రీ విలియం పాస్పాలతో సమావేశం అధ్యక్షపతాన్ని ఎన్నుకుంది. సమావేశంలో తీసుకున్న నిర్ణయాలను ఆరుగురు నాయకులు కుక్రవారం సాయంత్రం ఇక్కిడ విలేజరుల గోస్టిల్ ప్రకటించారు.

నిర్ణయాలు :

* ప్రభుత్వరంగ షేర్ల ఉపసంహరణకు 11 నిర్మాణ యూనిట్లు, అనేక ఎన్.టి.సి. మిల్లులు, ఎరువుల కర్మాగారాల మూసివేతకు వ్యతిరేకంగా ఈవెం 17 వ తేదీన నిరసన టెలిగ్రామ్లను పంపాలి.

* ప్రభుత్వరంగాన్ని పరిరక్షించాలని వచ్చే నెం 7వ తేదీన ఉద్యోగులంతా ప్రతిజ్ఞ చేయాలి.

ఈ క్రింది డిమాండ్లపై జనవరి 8వ తేదీనుండి 13వ తేదీవరకు నిరసన వారాన్ని పాటించాలని నిర్ణయించింది.

- 1) ప్రభుత్వ రంగంలో వేతనచర్యలపై విషేధాన్ని ఉపసంహరించాలి.
- 2) పాయింట్ కు రెండు రూపాయల చొప్పున కరువు భత్యాన్ని వెంటనే అమలుచేసి ట్రేడ్ యూనియన్లతో సంప్రదించి బహుళ క్లాబ్ విధానంపై తుది నిర్ణయం తీసుకోవాలి.
- 3) పంచనుపై ప్రభుత్వరంగసంస్థల శాఖ జారీచేసిన సర్క్యులర్ ను రద్దుచేసి పంచనుపై ఒప్పందాలను అమలు చేయాలి.
- 4) బోనస్ పై పరిమితిని ఎత్తివేసి ఆదాయపు పన్ను మినహాయింపు పరిమితిని గణనీయంగా పెంచాలి.
- 5) కాంట్రాక్టు కార్మికులకు వేతన పెంపుదలను మంజూరు చేసి

ఉద్యోగాల నుండి తొలగించడాన్ని నిలుపు చేయాలి.

- 6) పెట్టుబడి ఉపసంహరణ విధానాన్ని, శాఖల పరిశ్రమల మూసివేతను, ఉద్యోగులను తొలగించే ఎగ్జిట్ విధానాన్ని రద్దుచేయాలి. ప్రదర్శనలు ర్యాలీలు నిర్వహించి, బ్యాడ్లను ధరించి ఇతర కార్యచరణ రూపాల్లోనూ ఈ నిరసన దినాన్ని పాటించాలని సమావేశం నిర్ణయించింది.

* వచ్చే ఫిబ్రవరి అంతంలోగా ప్రభుత్వరంగ పరిశ్రమలు, కార్మికుల సమన్వయం వివరిస్తూ దేశమంత రాష్ట్రస్థాయి పరిశ్రమల వారీ సదస్సులను నిర్వహించాలని సమావేశం నిర్ణయించింది. ప్రభుత్వరంగంపై నూతన ఆర్థిక విధానాల ప్రభావం అనే అంశంపై కొత్త ఢిల్లీలో ఒక జాతీయ సెమినార్ ను గానీ, సింహజియంనుగాని వచ్చే ఫిబ్రవరిలో నిర్వహించాలని సమావేశం నిర్ణయించింది.

* కర్మాగారాల ప్రధాన గేట్లముందు ఫిబ్రవరి 8వ తేదీ నుండి 12వ తేదీ వరకు ట్రేడ్ యూనియన్ నాయకులు, కార్యకర్తలు 24 గంటల రిలే నిరాహార దీక్షలు జరపాలని సమావేశం నిర్ణయించింది. కర్మాగారాలు, పరిపాలనా కార్యాలయాల ముందు కార్మికులు తమ కుటుంబ సభ్యులతో ఫిబ్రవరి 13 తేదీన సామూహిక ధర్నాలు నిర్వహించాలని నిర్ణయించింది.

* మార్చి 19వ తేదీన సంయుక్త ప్రదర్శనలు జరిపి ప్రభుత్వరంగ సంస్థల యాజమాన్యాలకు సమ్మె నోటీసు జారీ చేయాలని నిర్ణయించింది.

* ఏప్రిల్ 20వ తేదీ నుండి 22వ తేదీ వరకు దేశవ్యాప్తంగా ప్రభుత్వరంగ కార్మికులంతా 72 గంటలపాటు సమ్మె చేయాలని సమావేశం నిర్ణయించింది. ప్రభుత్వరంగంపట్ల ఐ.ఎం.ఎఫ్, ప్రపంచబ్యాంకుల ఆదేశాలపై కేంద్రప్రభుత్వం తన జాతి వ్యతిరేక విధానాలను కొనసాగిస్తే నిరవధిక సమ్మెకు నన్నాహాలు కొనసాగించాలని ప్రభుత్వరంగ కార్మికులందరికీ సి.పి.ఎస్.టి.యు. విస్తృత సమావేశం విజ్ఞప్తి చేసింది. సి.పి.ఎస్.టి.యు.ని వలెన్టీర్ల చేసేందుకు ప్రతిపాదనలను పరిశీలించి వచ్చే సమావేశంలో తుది నిర్ణయం తీసుకునేందుకు కోర్ కమిటీ సభ్యులకు సమావేశం అధికారం ఇచ్చింది. సాధ్యమైనంత త్వరలో ఇతర కేంద్ర ట్రేడ్ యూనియన్లతో చర్చించిన తరువాత కరువుభత్యం క్లాబ్ విధానాన్ని రూపొందించి ప్రభుత్వ పరిశీలనకు పంపేందుకు కూడా సమావేశం కోర్ కమిటీకి అధికారం ఇచ్చింది.

గత అక్టోబర్ లో లంబ్ బాయ్ కట్ ఉద్యమాన్ని ఐ.ఎం.ఎఫ్., ప్రపంచబ్యాంకు దిష్టిబొమ్మలను తగలబెట్టడాన్ని ఆరగంట ఆలస్యంగా పంచెంగ్ చేసే కార్యక్రమాన్ని విజయవంతంగా పాటించిన లక్షలాదిమంది ప్రభుత్వరంగ కార్మికులకు సమావేశం అభినందనలు తెలిపింది. కేంద్రం తన విధానాన్ని వెనక్కు మళ్ళించుకునే వరకు ఈ పోరాటాన్ని ముందుకు తీసుకుపోవడానికి కార్మికుల కృతనిశ్చయాన్ని, పోరాటధోరణిని ఈ కార్యక్రమాలు ప్రతిబింబించాయని సమావేశం పేర్కొంది.

శ్రీకాకుళం జిల్లా కార్మికోద్యమ చరిత్రలో మైలురాయి

సి.బి.టి.యు. జిల్లా మహాసభ

అది డిసెంబరు 6, 1992 ఉదయం 10-00 గంటలు. శ్రీకాకుళం పట్టణం నడిబొడ్డున ఉన్న మునిసిపల్ ఆడిటోరియం బాహుళికామందిరం. భారత కార్మికోద్యమ పితామహుడు సి.బి.టి.యు. అఖిల భారత వ్యవస్థాపక అధ్యక్షుడు కా.బి.టి. రణదివేటి పేరిట ఏర్పాటయిన వేదిక "బిటి రణదివేటిగార్" శ్రీకాకుళం జిల్లా సి.బి.టి.యు. ప్రథమ మహాసభ కోసం తోరణాలు, బేనర్లు, జెండాంతో అందంగా అలంకరింపబడి కన్నులవండుగా చేసింది. అనేకమంది కార్యకర్తలు 20 రోజులపాటు అహర్నిశలు శ్రమించి, వేలాది తోరణంతో రంగుల బానర్లు, స్వాగత ద్వారాలు, పోస్టర్లు గోడవ్రాతలు, తదితర ఏర్పాట్లతో పట్టణాన్ని కోబాయమానం చేశారు. 25 అనుబంధ యూనియన్లు, 6 సౌహార్ద సంఘాలకు చెందిన 400 మంది ప్రతినిధులు, బాధ్యతీరి నిలబడ్డారు. మిన్నుముట్టే నినాదాల మధ్య పీనియర్ ట్రేడ్ యూనియన్ నాయకుడు శ్రీ దిగుమర్తి విశ్వనాథ్ అరుణ పతాకాన్ని ఆవిష్కరించడంతో మహాసభ కార్యక్రమం మొదలయింది.

తొలుత డా॥ కె.అమ్మన్నాయుడు స్వాగతోపన్యాసం చేస్తూ సి.బి.టి.యు. జిల్లాలో పురోగమించడానికి ఈ మహాసభలో చర్యలు దోపాదపడగలవని ఆకాంక్షించారు. మహాసభను ప్రారంభిస్తూ సి.బి.టి.యు. విశాఖ జిల్లా కార్యదర్శి కా॥ పి.హెచ్. నరసింగరావు అనేక ఆలుపోల్ల నెదుర్కొని సి.బి.టి.యు. అభివృద్ధి అయిందని వివిధ కార్మిక సంఘాల మధ్యన సమన్వయ ప్రాతిపదికపై ఐక్యతను పాదించి, కార్యాచరణ చేస్తున్నదని చెప్పారు. కనీస వేతనాలివ్వక శ్రమదోపిడీకి ప్రభుత్వమే పాల్పడుతుంటే ప్రయివేలు సంస్థల దుష్కర్మానికి అడ్డు, ఆపు లేకుండా పోయిందని అన్నారు. సి.బి.టి.యు. అనంతరం పితరంగంలో కృషిచేయడానికి ప్రాధాన్యత నిస్తుందని అన్నారు. అనంతరం జిల్లా కన్వీనింగ్ కమిటీ తరపున శ్రీ శ్రీనివాసు నివేదికను ప్రవేశపెట్టారు. 1970 నుండి జిల్లాలో సి.బి.టి.యు. తన కార్యకలాపాలను సుగర్ ప్లాంట్లలో ప్రారంభించి 96 రోజుల సమ్మెను నిర్వహించడం ద్వారా తన సమరశీలతను చాటుకున్నదని నివేదికలో పేర్కొన్నారు. అనంతరం అంచెలంచెలుగా ఎదుగుతూ 80వ దశకంలో అనేక రంగాల్లో యూనియన్ల నేర్పరచిందని కార్మికవర్గ ప్రయోజనాల కోసం పనిచేసిన సంఘంగా అసతికాలంలో కార్మికుల గుర్తింపు పొందిందన్నారు. 1986 లో మధ్యతరగతి ఉద్యోగస్తులు కొందరు సి.బి.టి.యు. ను నిర్మాణం చేయడానికి పూనుకోవడంతో ఉద్యమం ఉపయోగపడదన్నారు. కొబ్బరి కార్మికులు, ఉప్పుగల్లి పనివారు, పెట్రోలియన్, జ్యూట్, కార్మికులు, కళాసీలు, అంగవ్యాధి, భవన నిర్మాణ కార్మికులు, పీల్ లెస్, విద్యుత్, ఆర్ అండ్ బి., ఇరిగేషన్ ఉద్యోగుల సంఘాలను విరివిస్తూ సుమారుగా 4000 సభ్యత్వంతో బలపడిందని చెప్పారు. 1991 నవంబరు 29, 1992 జూన్ 16 సమ్మెలు

జయప్రదంగా నిర్వహించి ఆ రీత్యా కూడా ముందంజలో ఉన్నదని పేర్కొన్నారు. ట్రేడ్ యూనియన్ శిక్షణ ద్వారా కార్యకర్తలను పెంచుకొనేందుకు ఆమదానలనలో 75 మందితో జరిగిన జిల్లా క్లాసు, తర్వాత జరిగిన రెండు ప్రాంతీయ క్లాసులు తోడ్పడ్డాయని పేర్కొన్నారు. స్టడీసర్కిల్స్ రెగ్యులర్ గా నడుపడం వలన శ్రీకాకుళంలో మంచి ప్రయోజనాలు వచ్చాయని అన్నారు. నివేదికపై జరిగిన చర్చల్లో వివిధ యూనియన్ల నుండి 20 మంది ప్రతినిధులు పాల్గొన్నారు. కనీస వేతనాలు ఖచ్చితంగా అమలు చేయాలని పెరిగే ధరలను తగ్గించాలని నూతన ఆర్థిక పారిశ్రామిక విధానాల్ని ఉపనంపరించాలని, భవన నిర్మాణ కార్మికులకు సమగ్ర శాసనం చేయాలని మహాసభ ఏకగ్రీవంగా తీర్మానించింది.

అనంతరం ప్రతినిధుల సభలో ముగింపు ఉపన్యాసం చేస్తూ సి.బి.టి.యు. రాష్ట్ర కార్యదర్శి ఉమమహేశ్వరరావు కార్మికోద్యమం ముందు దేశంలో చాలా గడ్డు సవాళ్లున్నాయని పిటి నెదుర్కొనడానికి ఐక్యత చాలా అవసరమని అన్నారు. అయితే, బి.జె.పి., ఎ.హెచ్.పి., ఆర్.ఎస్.ఎస్. మతోన్మాదశక్తులు రామాయమని, కరసేవ అని మతపరమైన చీలికలు తెచ్చి సమైక్యతను నాశనం చేస్తున్నాయని ఈ శక్తులను కార్మిక వర్గం ఎదిరించి పోరాడాలన్నారు.

అనంతరం మహాసభ 51 మందితో జిల్లా కౌన్సిల్ ను, 15 మందితో కమిటీని ఎన్నుకొన్నది. కా॥ వి.జి.కె.మూర్తి అధ్యక్షుడు, కా॥ ఎం.కొండయ్య, ఎం.ప్రభాకరరావు ఉపాధ్యక్షులుగా, కా॥ కె.శ్రీనివాసు, ప్రధాన కార్యదర్శిగా, కా॥ అల్లు సత్యన్నారాయణ, చావర రమేష్ నంబూరు షబ్దమాలాపులు కార్యదర్శులుగా, కా॥ పి.పాపారావు, కోశాధికారిగా ఆపీసు బేరర్ల ఎన్నిక ఏకగ్రీవంగా జరిగింది. శ్రీకాకుళం జిల్లా కార్మికోద్యమంలో కనీస వేతనాల విధంగా 3000 మందితో బ్రహ్మాండమైన ప్రదర్శన అనంతరం బహిరంగసభ జరిగాయి. సి.బి.టి.యు. బహుముఖంగా విస్తరించడానికి ఈ మహాసభ గట్టి పునాదిని ఏర్పరచింది.



చిట్టపలసలో డిసెంబరు 4 తేదీన బహిరంగసభలో ప్రసంగిస్తున్న విశాఖ జిల్లా CITU అధ్యక్షుడు పి.హెచ్. నరసింగరావు తదితరులు

NTPC ఎన్నికలలో CITU ని గెలిపించండి

రానున్న వెరిఫికేషన్ ఎన్నికలలో NTPC యునైటెడ్ ఎంప్లాయిస్ యూనియన్ పోటీ చేస్తుంది. రిజిస్టర్డ్ యూనియన్ గా గత రెండు సవత్సరాలుగా వివిధ సమస్యలపై యూనియన్ జరిపిన కృషిని దృష్టిలో ఉంచుకొని మరింతగా కార్మికుల సమస్యలపై పనిచెయ్యడానికి వీలుగా CITU యూనియన్ ని గెలిపించవలసిందిగా కార్మికులందరికీ యూనియన్ విజ్ఞప్తి చేస్తుంది.

1987 వేజ్ రివిజన్ ఎనామెంట్స్ సెటిల్ చెయ్యడంలోను, SCA ను స్టేట్ ఆఫ్ చెయ్యటంలోను, హ్యామిలీ ప్లానింగ్ ఇంక్రిమెంట్లు రివైజ్డ్ స్కేల్స్ లో యిచ్చేలా చేయటంలోను యూనియన్ కృషిచేసింది. అంతేకాక మరణించిన ఉద్యోగులపై ఆధారపడ్డ వారికి ఉద్యోగం కల్పించాలనే డిమాండ్ పై CITU ఒక్కటే గట్టిగా నిలబడింది. ప్రస్తుతం CDP ట్రైనింగ్ అయినవారికి జరిగిన అన్యాయాన్ని గురించి, హాస్పిటల్ లో వేధింపులకు గురవుతున్న నర్సుల గురించి కూడ యూనియన్ వికరంగా కృషిచేస్తున్నది. పైన పేర్కొన్నవే కాక యింకా అనేక యితర సమస్యల గురించి కూడ ఒక రిజిస్టర్డ్ యూనియన్ గా చేయగలిగినంత మేరకు యూనియన్ కృషిచేసింది.

కేంద్ర ప్రభుత్వం అనుసరిస్తున్న నూతన ఆర్థిక, పారిశ్రామిక విధానాల కారణంగా కార్మికులపై మరిన్ని భారాలు పడనున్నాయి. ఈ సందర్భంగా పెరుగుతున్న ధరల కనుగుణంగా జీతాలు పెంచుకోవడానికి, తమ ట్రేడ్ యూనియన్ హక్కులను కాపాడుకోవడానికి మరింతగా కృషిచెయ్యాలి ఉంది. కార్మికులకు ఎదురవుతున్న ప్రమాదాల గురించి యూనియన్ వివిధ సందర్భాలలో కార్మికులను అప్రమత్తులను చేసింది. అంతేకాక 1979 వేజ్ రివిజన్ లో యితర సెక్షన్స్ ఉద్యోగులతో పోలిస్తే కార్మికుల జీతాలు ఏ విషయంలో ఉన్నాయో ఆ విషయం క్రమంగా తగ్గిపోతూ వారి వేతనాలు పడిపోయాయి. దీని విషయమై యూనియన్ సవివరమైన రిపోర్టు తయారుచేసి చార్జర్ ఆఫ్ డిమాండ్స్ లో చేర్చటం జరిగింది.

కనుక రానున్న వేతన సంబంధాలలో మరిన్ని సౌకర్యాలు పొందాలన్నా, యితరత్రా తమ సమస్యలు పరిష్కారం కావాలన్నా వికరంగా కార్మికుల కొరకై పనిచేసే CITU ని గెలిపించవలసిందిగా విజ్ఞప్తి చేస్తున్నది.

గతంలో ఏనాడు కార్మికుల ప్రయోజనాలను పనిచెయ్యకుండా, తమ యూనియన్స్ ని పేపర్ యూనియన్స్ గా నడిపించి, యూరోజా గుర్తింపు ఎన్నికలలో పోటీ పడుతున్న INTUC యూనియన్స్ ను ఇప్పటి వరకు గుర్తింపు యూనియన్ గా ఉండి ఏ సమస్య పరిష్కారానికి కృషిచెయ్యని BMS యూనియన్ ను, గుర్తింపు పొగనే తమ కార్యక్రమాలు అన్నీ ఆపివేసి ప్రతి సందర్భంలో ఎన్నికలు కూడ జరుపుకోలేక నామినేషన్ల ద్వారా సీట్లను పంచుకొన్న NTPC ఎంప్లాయిస్ యూనియన్ ల వైఖరిని గమనించాలని కార్మికుల ప్రయోజనాల కోసం విరంతరం పనిచేస్తున్న CITU యూనియన్ ను గుర్తింపు ఎన్నికలలో గెలిపించవలసిందిగా NTPC యునైటెడ్ ఎంప్లాయిస్ యూనియన్ కార్మికులకు విజ్ఞప్తి చేసింది.

చిట్టివలస జాబ్

కార్మికుల

ఘన విజయం

గత మూడు మాసాల నుంచి ఆరువేల మంది చిట్టివలస జాబ్ కార్మికులు గంగాధర రెడ్డి చేసుకున్న విద్రోహ ఒప్పందాన్ని రద్దుచేయాలని, బ్రహ్మాండమైన పోరాటం నిర్వహించారు. ప్రభుత్వం ఎట్టకేలకు తేది 28/11/92 నెం. 2399 జారీచేయబడిన నర్సుల ద్వారా గంగాధర రెడ్డి ఒప్పందాన్ని రద్దుచేసి ఆగస్టు 12వ తేదికి ముందు ఎటువంటి పని పరిస్థితులు వున్నాయో ఆ పరిస్థితులు లోనే మిల్లు త్రిప్పాలను వుత్తరపు యిచ్చింది. ఈ వుత్తరపు ద్వారా గంగాధర రెడ్డి ఒప్పందాన్ని క్రుంగుతూ త్రొక్కినట్లు అయింది.

చిట్టివలస జాబ్ కార్మికుల పోరాటం కార్మికుల ఆమోదం లేకుండా విద్రోహులు చేసే ఒప్పందాలు చెల్లనివి రుజువు చేసింది. కడుపులు మండికాళ్ళవద్దకు వస్తారనుకొన్న యాజమాన్యంకు గుణపాఠం నేర్చుతూ పోలీసుల గురించి కూడా కార్మికులు పోరాడుతారనే సత్యాన్ని యాజమాన్యానికి చిట్టివలస జాబ్ కార్మికులు నేర్పారు. గంగాధర రెడ్డి ఒప్పందంలో వచ్చిన డబ్బులు కంటే వున్న హక్కులు పొగడితే ఏ త్యాగమైనా చేసి వున్న హక్కులు కాపాడు కుంటామని మరోసారి చిట్టివలస కార్మికులు నిరూపించారు. గతంలో షిఫ్ యార్డ్, కోరామండల్ లాంటి కొన్ని పరిశ్రమలను 12 (3) లో ఒప్పందంలో మార్పులు చేసుకున్నారు. కార్మికుల పోరాటం ద్వారా ఆ ఒప్పందాన్నే పూర్తిగా రద్దు చేసుకున్న ఘన చరిత్ర చిట్టివలస కార్మికులు సాధించారు.

యాజమాన్యం కల్లబొల్లి కబుర్లతో వేసిన కరవత్రాలను ఎవరూ నమ్మలేదు. యాజమాన్యానికి వ్యతిరేకంగా జరిగిన పూరేగింపులు, ధర్నాలు, జైల్ థరో, చలో విశాఖ, చలో హైదరాబాద్ లు జయప్రదంగా నిర్వహించారు.

వేలాది మంది గంగాధర రెడ్డి ఇంటివద్దకు ర్యాలీ జరిపి రాజీనామా చేయించారు. వేలాది మంది ఆరెస్టులకు సిద్ధమయ్యారు. దొంగ కార్మికులను లోనికి వెళ్ళకుండా రాత్రింబవళ్ళు గేల్లు ముందు బైతాయించారు.

పోరాటం ద్వారా చిట్టివలస జాబ్ కార్మికులు సాధించిన ఈ ఘనవిజయాన్ని సి.ఐ.టి.యు జిల్లా కమిటీ అభినందిస్తున్నది. ఈ ఉద్యమానికి చేదోడు నిచ్చిన పెద్దలు, ప్రజలు ముఖ్యంగా మహిళలందరికీ కృతజ్ఞతలు తెలియజేసింది.

ఇతర రాష్ట్రాలలో

కర్నాటక :

కర్నాటక రాష్ట్ర CITU మహాసభ అక్టోబరు 18 నుండి 19 తేదీలలో జరిగినది.

28 మంది మహిళా ప్రతినిధులతో సహా మొత్తం 261 మంది ప్రతినిధులు హాజరైనారు.

వివిధ పరిశ్రమలవారీ సమస్యలను చర్చించడానికి ఎనిమిది కమిషన్లను మహాసభ నియమించింది. హెబుల్, బీడి, ప్లాంట్ షాప్స్, పెంకులు, రవాణా, బట్టల పరిశ్రమ, ఇంజనీరింగ్, పబ్లిక్ సెక్టరులకు వేసిన కమిషన్లు నాలుగు గంటల పాటు చర్చించి తమ తమ రిపోర్టులు మహాసభకు సమర్పించాయి. నూతన కమిటీ ఆ రిపోర్టులపైన తగు కార్యక్రమాన్ని రూపొందిస్తుంది.

మహాసభ ప్రారంభంలో చూస్తే సభ్యత్వం 34000 వుండే. కాని మహాసభ జరుగుతుండగానే కొన్ని యూనియన్లు యాన్యువల్ రిటరన్స్ అందచేసినవి. ముగింపు సమయంలో క్రెడిన్షియల్ వ్రాలను పరిశీలిస్తే సభ్యత్వం 63067 కు పెరిగింది. యూనియన్లు ఏటా సకాలంలో యాన్యువల్ రిటరన్స్ సమర్పించటంలేదని వెల్లడైంది. రాష్ట్రకేంద్రం నిర్వహణలో నిధులు సకాలంలో అందటం లేదని కూడా వెల్లడైనది.

అలాగే మొట్టమొదటి సారిగా చేనేతకార్మికుల రాష్ట్రస్థాయి పెడరేషన్ ఏర్పడినది. దాని ప్రతినిధులు కూడా మహాసభలో హాజరైనారు. రాష్ట్ర సభ్యత్వంలో ఎక్కువ భాగం బీడిలో (17913), ప్రభుత్వరంగంలో (7644), ఇంజనీరింగ్లో (6955).

మహాసభకు CITU అధ్యక్షులు శ్రీ ఇ. బాలానందన్ హాజరై ప్రారంభోపన్యాసం చేశారు. చర్చలలో 46 మంది ప్రతినిధులు హాజరైనారు.

శ్రీ యస్.నూర్యనారాయణరావు అధ్యక్షులుగా, శ్రీ వి.జె.కె.నాయర్ ప్రధాన కార్యదర్శిగా నూతన కమిటీ ఎన్నికైనది.

మధ్యప్రదేశ్ :

గ్వాలియర్ జె.సి. మిల్లు కార్మికులు పందలాదిమంది న్యూఢిల్లీలో పార్లమెంటు భవనం వద్దకు ప్రదర్శనగా వెళ్ళారు. బోల్ క్లబ్ వద్ద పోలీసులు వారిని అరెస్టు చేశారు.

నాలుగు నెలలుగా మూసివున్న జె.సి.మిల్లును తెరిపించాలంటూ కార్మికులు యీ ప్రదర్శన నిర్వహించారు. CITU, AITUC, HMKP ల నాయకత్వాన యీ ప్రదర్శన జరిగినది. అనంతరం ఇండియాగేటువద్ద వరద జరిగినది. CITU ప్రధాన కార్యదర్శి డాక్టరు ఎం.కె.పాండే, కార్యదర్శి శ్రీ పి.కె. గంగూలి, CITU మధ్యప్రదేశ్ కమిటీ కార్యదర్శి శ్రీ బాదల్ సరోజ్,

పార్లమెంటు సభ్యులు శ్రీ అషిబాల, శ్రీ హుస్సేన్ లు ప్రదర్శకులనుద్దేశించి ప్రసంగించారు. గ్వాలియర్ వియోజకవర్గ ప్రతినిధి కేంద్రమంత్రి శ్రీ మాధవరావు సింధియాకు, శ్రీ సైపుద్దీన్ చాదరి M.P (CPIM) కి వివరించారు.

తమిళనాడు

బోనసు పోరాటాలు

ఏటా జరిగినట్లే 1992లో కూడా తమిళనాడులో బోనసు క్లౌనం పోరాటాలు జరిగినవి. బోనసు చెల్లింపు నిమిత్తం విధించిన సీలింగులు నేటి పరిస్థితిలో పనికిరావని బోనసు యాక్టునే మార్చాలన్న డిమాండు ఎంతసేపైనా బోనసు క్లౌనం జరిగిన పోరాటాలు, సాధించిన విజయాలు రుజువు చేశాయి.

ప్రభుత్వరంగం, ప్రైవేటు రంగం, సహకార రంగాల్లో కార్మికులు పోరాడి ఎక్కువ మొత్తాలు బోనసుగాను, ఎక్కువగాగాను పొందగలిగారు.

బట్టల పరిశ్రమలో పరిశ్రమస్థాయిలో బోనసు కేసులు పరిష్కారమైనాయి. యాజమాన్యాలు మొదట యిస్తామన్నదానికి మించి కార్మికులు సాధించుకున్నారు. ఐక్య పోరాటాలు ఫలితంగా లేబర్ కమిషన్ బోక్యం ఫలితంగా ఆయన సలహా మేరకు చట్ట ప్రకారం 8.33% బోనసుకు అర్హత కలిగినవారికి 19.5% యున్నా, 20%కు అర్హత కలిగినవారికి 35% యున్నా బోనసు పొందారు. భాయిలా పరిశ్రమలోను సప్టైల్స్ ను పరిశ్రమల్లోను 13%, 15% చొప్పున బోనసు యివ్వబడినది. సహకార రంగ పరిశ్రమల్లో 15%, 19.5% చొప్పుననూ NTC మిల్సులో 15%, 35% చొప్పునా యివ్వాలని శిఫారసు చేయబడినది. ఇదంతా కోయంబత్తూరులో జరిగింది. అయితే కోయంబత్తూరులోనే ప్రైవేటు మిల్లులోనూ వేతన సీలింగులో నిమిత్తం లేకుండా బోనసు పొందగలిగారు. మధురై కోల్పురో సమ్మె చేయాలన్న స్థితి కలిగింది. లాభాలు 66 కోట్ల రూపాయలనుండి 88 కోట్లకు పెరిగినా 28.64% మాత్రమే (రూ. 5500/- ల) యిస్తామన్నారు యజమానులు INTUC రూ. 7000/- లు కోరినది. CITU, AITUC లు రూ. 9000/- యివ్వాలన్నాయి. మేనేజ్మెంటు సిద్ధంకాక పోవటంలో 4 మిల్లుల్లో 14000 మంది సమ్మె చేశారు. సంప్రదింపుల మధ్యలో కార్మిక సంఘాలు ఐక్యంగా మరొక ప్రతిపాదన చేశాయి. రూ. 8000/- లు డిమాండు చేశాయి. మేనేజ్మెంటు దేనికి అంగీకరించలేదు. పోరాటం కొనసాగింది. లాఠీచార్జీలు బంద్ లాగా పరిస్థితి విషమించింది. చివరంగా లేబర్ కమిషన్ రూ. 6500/- యిచ్చునట్లు శిఫారసుచేసి యిరువక్షాలను అంగీకరించవలసిందిగా కోరారు. ఈ స్థితిలో యూనియన్ల మధ్య ఏకాభిప్రాయం లేకుండా ఏ యూనియన్ కు ఆ యూనియన్ నిర్ణయాలు

తీసుకునే స్థితి ఏర్పడినది. ఏదీమైనా ఐక్యంగా జరిపిన నమ్మే పోరాటాలు ఫలితంగా 35.85% బోనసుగా యివ్వాలని వచ్చింది.

రాష్ట్ర ప్రభుత్వాదీనంలోని కార్పొరేషన్లలోను బోర్డుల్లోను 0.75% ఎక్సుగ్రేషియా, సహకార వంచదార ప్యాక్షరీల్లో 20%, 35% ఎక్సుగ్రేషియా చెల్లించబడినది. రాష్ట్ర ప్రభుత్వ పిమెంటు ప్యాక్షరీలో 20% + రు.1200/- నుండి 20% + 12 గ్రాముల బంగారం వరకు యివ్వబడినది. వాల్ ఆండ్ డ్రయినేజీ బోర్డు కార్మికులకు 8.33% + రు.1000.00 లు కోర్టు ఆర్డరు ప్రకారం చెల్లించారు.

ఈ పోరాటాలన్నీ అక్టోబరు, నవంబరు నెలల్లో జరిగాయి.


మొత్తంమీద బోనస్ గాను, ఎక్సుగ్రేషియాగాను కార్మికులు కొంత అదనంగా సంపాదించుకున్నప్పటికీ సీరింగు ఫలితంగా బోనస్ నిరాకరించబడిన వారందరికీ అవి పొందాలంటే దేశవ్యాపితంగా ఐక్య ఉద్యమం నడపాలని అవసరం వుంది. అలాంటి పోరాటం జరిగితేనే ప్రభుత్వం తన వైఖరిని మార్చుకునేటట్లు చేయగలుగుతుంది.

అస్సాం

ప్రభుత్వము, రాష్ట్ర విద్యుత్ బోర్డులు అధిక ప్రాధాన్యత ఇచ్చేందుకు నిరాకరించటంతో అస్సాం రాష్ట్రం పారిశ్రామికంగా వెనుకబడిందని సి.ఐ.టి.యు అధ్యక్షులు శ్రీ బాలానందన్ విమర్శించారు. అస్సాం బిజిలీ మజ్దూర్ యూనియన్ నమావేశంలో ఆయన ప్రసంగించారు. భారత్ విద్యుత్ ఉద్యోగుల నమోతా అధ్యక్షుడు కూడా ఆయన శ్రీ ఇ.బాలానందన్ తన ప్రసంగంలో 25 నెలలు సర్వీసు పూర్తిచేసి 50 నెలలు నిండిన వారిని ఉద్యోగాలనుండి తొలగించడానికి అస్సాం విద్యుత్ బోర్డు చేస్తున్న ప్రయత్నాలను నమ్మే క్యంగా ప్రతిఘటిస్తున్న కార్మికులను అభినందించారు.

కేరళ

కేంద్ర ప్రభుత్వ ప్రజావ్యతిరేక ఆర్థిక, పారిశ్రామిక నిధానాలకు



1992 సెప్టెంబర్ 24, 25, 26 తేదీలలో ఖమ్మం డివిజన్ తెల్లారుబిల్లిలో ఎస్.పి. యువకులకు జరిపిన క్లాసులకు జిల్లాలోని 7 డివిజన్ల నుండి 32 మండలాలకు చెందిన 200 గ్రామాలనుండి 252 మంది హాజరయ్యారు. అక్టోబర్ 2, 3 తేదీలలో ఇల్లందు డివిజన్ ఇర్వులాపురంలో గిరిజన (కోయ) యువకులకు జరిపిన క్లాసులకు మూడు డివిజన్ల నుండి 86 మంది 10 మండలాలకు చెందిన 24 గ్రామాలనుండి హాజరయ్యారు. అక్టోబర్ 22, 23 తేదీలలో ఖమ్మం డివిజన్ కూసుమంచిలో ఎస్.టి. (లంబాడి) యువకులకు జరిపిన తరగతులకు 16 మండలాల నుండి 43 గ్రామాలకు చెందిన 138 మంది హాజరయ్యారు. ఈ మూడు క్లాసులలో హాజరైన మొత్తం కార్యకర్తల సంఖ్య 476. వీరిలో 15 నుండి 20 నెలల రాలిలోపు వయస్సు గలవారు 52.52 శాతం, 21 నుండి 25 నెలల రాలిలోపు వయస్సుగలవారు 22.47 శాతం, 26 నుండి 30 నెలల రాలిలోపు వయస్సు గలవారు 11.55 శాతం మంది ఉన్నారు. అంటే 15 నెలల రాలి నుండి 30 నెలల రాలి వరకు 86.54 శాతము మంది వున్నారు.

వ్యతిరేకంగా కేరళలో వివిధ కేంద్ర కార్మిక సంఘాలు ఇచ్చిన పిలుపు మేరకు, కదలివచ్చిన వేలాదిమంది కార్మికులు రాష్ట్ర నలుమూలలను కలుపుతూ రాజధాని కు ప్రదర్శన నిర్వహించారు.

త్రిపుర

త్రిపురలో పోలీసులు ఇటీవల చేసిన ఆందోళనలో హాల్స్ నుండుకు కాంగీ, టి.యు.జే.యస్. సంకీర్ణ ప్రభుత్వం ఆర్టికల్ 311(2) ఉపయోగించి మూడు 1500 మంది పోలీసులను, హోంగార్డులను డిస్మిస్ చేసింది. పోలీసుల ఆందోళన కమిటీ కన్వీనర్ శ్రీ ప్రదీర్ దాస్ చౌదరితో సహా 34 మంది పోలీసులను అరెస్టు చేసింది.

త్రిపుర పోలీసులు నవంబరు 16న శాంతియుత ఆందోళనను విరమించుకున్నారు. నవంబరు 17 రోజు విధులకు హాజరైన వారిపై ఎలాంటి క్రమశిక్షణాచర్య తీసుకోమని రాష్ట్ర ప్రభుత్వ కార్యదర్శి ఇచ్చిన హామీని ప్రభుత్వం నిస్సగ్గుగా ఉల్లంఘించింది. డిస్మిస్ చేసిన వారి పేర్లు రోజూ స్థానిక పత్రికలకు పోలీస్ డైరెక్టరేట్ వంపుతున్నది. కాంగీ ప్రభుత్వం విధులకు హాజరైన వారిని డిస్మిస్ చేయటమే కాక మిగిలిన వారిని ఎక్కువ నమయం డ్యూటీ చేయించటం, పెరేడ్ చేయించటం వంటి కక్ష సాధింపు చర్యలకు పూనుకుంటున్నది. రెండు సాయుధ బెటాలియన్లను రద్దు చేయటమే కాక పోలీసులకు ఆయుధాలను సరఫరా చేయటంలేదు.

...

భారత పెట్రెల్లు అసోసియేషన్ పిలుపు మేరకు భారత పెట్రెల్లు నిరసాధిక నమ్మేకు పూనుకున్నందువల్ల దేశవ్యాపితంగా అధిక సంఖ్యలో విమానాలు రద్దు అయ్యాయి. ఇండియన్ ఎయిర్ లైన్స్ యాజమాన్యానికి, పెట్రెల్లు సంఘానికి వేతనపెంపు తదితర కోరికలపై గత రెండు నెలలుగా జరుగుతున్న చర్చలు విఫలమై నందువల్ల నమ్మే అనివార్యమైనది.

చదవడం రాయడం వచ్చిన వారు 86.31 శాతము మంది వుండగా ఇంటర్ వరకు చదివిన వారు 27.31 శాతము, డిగ్రీ చేసినవారు 15 శాతం మంది ఉండటం విశేషం. అంతేగాక వ్యవసాయ కార్మిక, పేదరైతు కుటుంబాల నుండి వచ్చినవారు 80 శాతం వరకు ఉన్నారు. సమాజపరిణామం, వ్యవసాయక సమస్యలు, సంఘనిర్మాణం-కర్తవ్యాలు, జాతీయ ఆర్థిక రాజకీయ పరిస్థితులు గురించిన పాఠ్యాంశాలు బోధించబడ్డాయి.

అలాగే రంగారెడ్డి జిల్లా వ్యవసాయ కార్మిక కార్యకర్తలకు పాఠశాల సెప్టెంబర్ 4, 5, 6 తేదీలలో హొల్కంపల్లిలో జరిగింది. 10 మండలాలకు చెందిన 39 గ్రామాల నుండి 149 మంది హాజరయ్యారు. 25 నెలల రాలిలోపు వయస్సు గలవారు 63 మంది, 26-40 నెలల రాలిలోపు మధ్య వయస్సు గలవారు 55 మంది వున్నారు.

అదేవిధంగా ఖమ్మం జిల్లా కొత్తగూడెం డివిజన్ లో వివిధ సెంటర్లలో కూలీలకు 3 గంటల చొప్పున క్లాసులు బోధించబడ్డాయి.

CITU కేంద్రం ప్రకటనలు

ప్రభుత్వరంగంలోని HSCL, NBCC, NPCC, BBJ, EPI, EIL, MECON, హిందుస్థాన్, PRE FAB IRCON, BRO, IRCC అనే నిర్మాణ సంస్థలన్నింటిని మూసేయాలని కేంద్రప్రభుత్వం తలపెట్టింది. దీనిపై CITU తీవ్ర ఆందోళన తెలియచిస్తోంది. ఈ చర్య మూలంగా వేలమంది కార్మికులకు, ఆపేసర్లకు దెబ్బ తగులుతుందని అభిప్రాయ వడింది.

నిర్మాణపు పనులన్నింటినీ ప్రైవేటు వారి పరం చేయాలని కేంద్రప్రభుత్వం వట్టుపడుతున్నదని ఆ విధంగా నిర్మాణపు పనులను బలిపెట్టి డబ్బు దండుకోవాలని చూస్తున్నదని ఆరోపించింది.

ఈ దుర్మార్గపు పాలసీని ఓడించే రకంగా ట్రేడ్ యూనియన్లన్నీ కలిసికట్టుగా పోరాడాలని పిలుపునిచ్చింది. కార్మికులతోను, ఆపేసర్లతోను తలపడే విధానాన్ని విడిచిపెట్టవలసిందిగా భారత ప్రభుత్వాన్ని హెచ్చరించింది.

మరో త్రైపాక్షిక సమావేశం - CITU డిమాండ్

నవంబరు 23వ తేదీన కార్మికమంత్రి శ్రీ సంగ్మా ఒక త్రైపాక్షిక సమావేశం ఏర్పాటుచేశారు. కార్మికశాఖ అధికారులు చేసిన అనేక ప్రతిపాదనలపైన చర్చ జరిగినది. ప్రభుత్వం అంతిమంగా ఒక నిర్ణయం చేసేలోగా క్లాజవారి చర్చ జరగాలని ట్రేడ్ యూనియన్ల ప్రతినిధులు కోరారు.

అనలు ఈ ప్రతిపాదనలు ఎవరిపై అని అడుగగా అవి కార్మిక మంత్రిత్వశాఖాగని, భారత ప్రభుత్వంగాని చేసినవి కావు అని శ్రీ సంగ్మా వివరించారు.

రామానుజం కమిటీ చేసిన ఏకగ్రీవ శిఫారసులను పూర్తిగా అమలుచేయాలని ట్రేడ్ యూనియన్లు కోరాయి. ఏకగ్రీవంగా చేసిన శిఫారసుల ఆధారంగా మాత్రమే సాంఘిక సంబంధాల బిల్లు తయారు చేయాలని అడిగినవి. ఏ విషయాలమీదనైతే ఏకగ్రీవాభిప్రాయం కుదరలేదో వాటిలో కొన్నింటి మీదనైనా ఏకాభిప్రాయానికి రావడానికి వాటిని బిల్లులో చేర్చడానికి మరల ప్రయత్నం చేయాలని CITU కోరింది.

రామానుజం కమిటీ సూచనల మీద CITU యితర ట్రేడ్ యూనియన్లు భిన్నాభిప్రాయం అందచేసినవి. ఆ సూచనలకు భారత ప్రభుత్వం అంతిమరూపం యిచ్చిన తర్వాత వాటిని చర్చించడానికి మరొకసారి సమావేశం ఏర్పాదించాలని అవి కోరాయి. ఈ సూచనలు యజమానులు, INTUC ప్రతినిధులు తిరస్కరించారు. భారత ప్రభుత్వం వెంటనే ఒక నిర్ణయం చేయాలన్నారు. సీనియర్ అధికారులు చేసిన ప్రతిపాదనల మీద క్లాజవారి చర్చ జరగకుండా నిర్ణయం చేసే క్రమాన్ని CITU వ్యతిరేకించింది.

లేఆఫ్, రిట్రెయిన్మెంట్, మూసేవలకు సంబంధించి రామానుజం

కమిటీ రిపోర్టులో లేనివి కూడ కొన్ని మార్పులు చేయటానికి CITU అభ్యంతరం తెలిపింది. ఎగ్జిక్యూటివ్ భారత ప్రభుత్వం దౌర్జన్య ప్రవేశపెడుతోందని పేర్కొన్నది. జాతీయ స్థాయిలో ఉపాధి అవకాశాలు కల్పించే విధంగా ద్వైపాక్షిక యంత్రాంగాన్ని వటిన్గం చేయాలని CITU యితర ట్రేడ్ యూనియన్లు డిమాండ్ చేశాయి. దీని పునాదిపై ఎగ్జిక్యూటివ్ దెబ్బ తీస్తుందని CITU ప్రకటించింది.

అందరి ఆమోదం పున్న తీర్మానాలు అనిపించే విధంగా కార్మిక మంత్రిత్వశాఖ రూపొందించిన ప్రతిపాదనలకు CITU అభ్యంతరం తెలిపింది.

త్రైపాక్షిక సమావేశంలో CITU ప్రతినిధిగా జనరల్ శక్రబారి డా॥ పాంథే పాల్గొన్నారు.

I.R. బిల్లు ముసాయిదా

సాంఘిక సంబంధాల (I.R.) బిల్లు సూతన ముసాదయిదాను అన్ని రాష్ట్రాల్లోని కార్మిక మంత్రులకు పంపించాలని, ఆ తర్వాత అన్ని రాష్ట్రాల కార్మికమంత్రుల సమావేశం జరపాలని కార్మికమంత్రుల సమావేశం తీర్మానించింది.

గతంలో కార్మికమంత్రుల సమావేశం జరిగింది. 11 రాష్ట్రాల నుంచి మంత్రులు పాల్గొన్నారు. కార్మిక చట్టాలను సవరించడానికి వివిధ రాష్ట్ర ప్రభుత్వాలు పంపిన సూచనలను పరిశీలించి తమ శిఫారసులను అందచేయటానికి ఒక కమిటీ నియమించబడినది. వ్యతిరేకంగా కార్మికమంత్రి శ్రీ శాంతిమలక్ ఆ కమిటీకి చైర్మన్.

డిసెంబరు 1న పై కమిటీ న్యూఢిల్లీలో సమావేశమైంది. కార్మిక చట్టాలకు సంబంధించిన అనేక అంశాలను చర్చించారు. ప్రత్యేక నమన్యం మీద యికముందు కూడ పరిస్థితి అభిప్రాయాలను తెలియజేసుకుంటామని అనుకున్నారు. మరల 1993 జనవరి నెలలో సమావేశం కావాలనుకున్నారు.

ప్రధాన మంత్రితో చర్చ

ట్రేడ్ యూనియన్ల స్పాన్సరింగ్ కమిటీ తరపున ప్రతినిధి వర్గం నవంబరు 26వ తేదీన ప్రధానమంత్రిని కలుసుకున్నది. 25వ తేదీన మహా ప్రదర్శన అనంతరం నరేంద్ర ఆమోదించిన ప్రకటనను, మతసామరన్యంపై చేసిన తీర్మానాన్ని ప్రధానమంత్రికి అందచేసింది. మహా ప్రదర్శనను టి.వి.లో చూపనందుకు అనమ్మతి తెలిపింది.

రిట్రెయిన్మెంట్ పుండదని ఎంతగా ప్రకటించినా సూతన పాలసీ ఫలితంగా లక్షలమంది కార్మికులు ఉద్యోగాలు పోగొట్టుకుంటున్నారని ప్రతినిధి వర్గం చెప్పింది.

ప్రత్యేక ప్రాజెక్ట్ కమిటీ సమావేశం జరిగి 11 నెలలైనా మరం సమావేశం జరవలేదని ప్రధానమంత్రి దృష్టికి తేవటం జరిగింది. అలాగే ఆ కమిటీ చేసిన నిర్ణయాలు అమలు కాలేదన్నది.

మహానదర్శన ఆమోదించిన ప్రకటనను పరిశీలిస్తానని, మాతన విధానంపై చేసిన విమర్శలను పరిశీలించటానికి కేంద్ర ట్రేడ్ యూనియన్ల సమావేశం ఏర్పాటు చేస్తానని ప్రధాని హామీయిచ్చారు.

ట్రేడ్ యూనియన్లతో సంప్రతించాలి

INTUC నాయకుని డిమాండ్

ఖాయిలా పరిశ్రమలను తెరిచి నడవడంలోనూ, వారింటి రిటైర్మెంటు విషయంలోనూ, కేంద్రప్రభుత్వం ట్రేడ్ యూనియన్లతో సంప్రతించాలని లేనట్లయితే పరిణామానికి కేంద్రమే బాధ్యత వహించాల్సి వుంటుందని పశ్చిమ బెంగాల్ INTUC ప్రధాన కార్యదర్శి శ్రీ లాల్ బహదూర్ సింగ్ హెచ్చరించారు.

యాజమాన్యం అసత్యం కారణంగా కార్మికులకు జీతాలు, పి.ఎస్.ఎస్. గ్రాంటులు వరైన సమయంలో అందక కార్మికులలో అశాంతి చెలరేగుతున్నదని శ్రీ సింగ్ అన్నారు.

మాతన విధానాను అమలుచేసే ముందు ఏ ట్రేడ్ యూనియన్నూ కేంద్రప్రభుత్వం సంప్రతించలేదన్నారు.

‘భెల్’ అమ్మకం జరగనివ్వరాదు — NCOA

బారత హెబీఎంక్రీకర్స్ లిమిటెడ్ (భెల్) యూనిట్లను బహుళజాతి సంస్థలకు ఇవ్వాలని ప్రభుత్వం చేసిన తాజా నిర్ణయం దేశానికి పూర్తిగా ద్రోహం తలపెట్టినట్లైనవి ప్రభుత్వరంగ సంస్థల అధికారుల నేషనల్ కాన్వెడరేషన్ తీవ్రంగా విమర్శించింది.

భెల్ ను యితరుల హస్తగతం చేయటాన్ని కంపెనీ ఎగ్జిక్యూటివ్ లు, కార్మికులు వ్యతిరేకిస్తున్నారని NCOA అధ్యక్షుడు శ్రీ ఆశోక్ రావు అన్నారు. భెల్ గురించి ప్రభుత్వం తీసుకుంటున్న నిర్ణయాలు పార్లమెంటుకు, ప్రజలకు వెన్నుపోటు పొడవటంగా వున్నాయని NCOA విమర్శించింది.

భెల్ ను పొందటంలో తమకు ఎవరు అడ్డమొచ్చినా ట్రేడ్ యూనియన్ ల అడ్డంకులు కల్పించినా ఎదుర్కొంటామని జి.ఇ.సి. ఆర్ స్టామ్ సంస్థ ప్రగల్భాలు వంకటాన్ని NCOA గుర్తుచేసింది. ఈ లావేదేవీల్లో బోక్యం వున్న ద్రోకర్ల వివరాలు కూడా బట్టబయలు చేయాలని ఆసన్ గ్లడం మం డిమాండ్ చేసింది.

దేశభక్తిగం సంస్థలు ఏనైనా చేపట్టాల్సిన నైతిక యిదే మరి.

పెట్టుబడిదారీ ప్రపంచం

ఫ్రాన్సులో రైల్వే కార్మికుల సమ్మె

పారిశ్రామిక మాంద్యం పెట్టుబడిదారీ దేశంవ్వింటిని ముంచెత్తుతోంది. ఉత్పత్తి మందగించి పరిశ్రమలు మూత, కార్మికుల తొలగింపు సాగిపోతోంది.

ఈ స్థితిలో యిప్పుడు ఫ్రాన్సు దేశంలో మెట్రో రైల్వే కార్మికులు సమ్మె చేస్తున్నారు. పారిస్ నగరంలో భూగర్భ రైల్వే డ్రైవర్లకు హానికరంగా మార్పులు ప్రతిపాదించినందుకు నిరసనగా యీ సమ్మె సాగుతున్నది.

సాంఘిక భద్రతా వ్యవస్థను రూపుమాపే చర్యలు ఇబరీ ప్రభుత్వం చేపట్టగా లక్షలాది ఇబరీ కార్మికులు సమ్మె చేశారు.

రెండవ ప్రపంచ యుద్ధం ముగిసిన తర్వాత అది పెద్ద సమ్మె జర్మనీలో జరిగినది. బ్రిటన్ లో బొగ్గు కార్మికులు సమ్మె చేశారు. వారి సమ్మెకు ప్రజల మద్దతు లభించింది. ఫలితంగా బ్రిటన్ ప్రభుత్వం కొంతవరకు వెనక్కు తగ్గింది.

నయా నాజీ సంస్థలపై జర్మనీలో నిషేధం

స్వస్తిక్ గుర్తులు ధరించి, హిట్లర్ కు జేతలు వలుకుతూ విదేశస్థుల మీద మాటిమాటికీ దాడులు చేయటం, వారి నివాసాలను తగలబెట్టటం ఈమధ్య జర్మనీలో ఎక్కువైంది. ఈ నయానాజీల సంస్థవేరు “జర్మన్ ప్రత్యామ్నాయం”. ఇప్పుడు అధికారంలో వున్న ప్రభుత్వానికి ప్రత్యామ్నాయం తామే అంటూ ఈ సంస్థ ప్రచారం చేస్తోంది. తాము అధికారంలోకివస్తే జర్మనీ ఎలా వుంటుందో రుచి చూపిస్తూ విదేశస్థులపై క్రూరమైన దాడులు జరిపిస్తోంది.

ఏరి దాడులు రోజు రోజుకు పెరిగి ప్రభుత్వానికి తలనొప్పిగా తయారైంది. హిట్లర్ నాటి ఘటనలను తలుచుకొని జర్మనీ సాధారణ ప్రజానీకం, పార్లమెంటు సభ్యులూ యింటా బయటా ప్రభుత్వం మీద పెద్ద వత్తిడి తెచ్చారు. విదేశాల్లో విమర్శలు అధికమయ్యాయి.

ఈ స్థితిలో ముందు జర్మనీ ప్రభుత్వం హిట్లర్ అనుయాయులైన నయా-నాజీల సంస్థ మీద నిషేధం ప్రకటించింది.

ప్రతినిధుల కృషి

CITU ప్రతినిధుల కృషి

విశాఖపట్నంలో ప్రభుత్వరంగవర్తి శ్రీ. హెచ్.పి.వి.లో ఉద్యోగులు 1979 లో ఒక సాసైటీని స్థాపించుకున్నారు. స్వచ్ఛంద కుటుంబ సంక్షేమ పథకం అని పేరుతో వ్యవహరించబడుతున్నది.

యాజమాన్యం, ఉద్యోగులు, సూపర్ వెజర్ల ప్రతినిధులలో పాఠకవర్గం ఏర్పడి పనిచేస్తున్నది.

ప్రతి నెలా రు.10/-, రు.20/-, రు.30/- లు చొప్పున మూడు స్లాట్లలో ఉద్యోగుల జీతాలనుండి వసూలుచేసి సాసైటీ నిధికి జమచేయ బడుతున్నది. సాసైటీ నిబంధనావలన ననుసరించి లాభాలు వంచబడుతున్నవి.

1984 సంవత్సరములో లాభం పంచకాన్ని సవరిస్తూ స్క్రీములో మార్పులు ప్రతిపాదించబడినవి. ప్రకటించిన లాభములు, సవరించబడిన అంకెలు ఈ క్రింది పట్టికలో సర్వీసునుబట్టి చూపబడినవి.

స్లాట్ రూ.	10 వంశం వారికి లాభములు		20 వంశం వారికి లాభములు		30 వంశం వారికి లాభములు	
	ప్రకటించిన	సవరించిన	ప్రకటించిన	సవరించిన	ప్రకటించిన	సవరించిన
10	7600	1848	13000	5136	19200	9864
20	17600	3696	28400	10272	40800	19728
30	27600	5544	43800	15408	62408	29592

లాభం పంచకంలో కోతకు దారితీసిన ఈ ప్రతిపాదనలు ఉద్యోగుల అగ్రహానికి కారణమయినవి. ఆ సందర్భంలో BMS వారు పాఠకవర్గంలో వున్నారు. ఉద్యోగులలో వెల్లడైన అసంతృప్తిని గమనించి జనరల్ బాడి జరిగితే తమ ఓటమి తప్పదని గ్రహించి స్క్రీము రద్దయే ఎత్తుగడలతో జనరల్ బాడికి BMS వారు వోజరు కాకుండా బాయ్కాట్ చేశారు. CITU మినహా మిగతా యూనియన్లు కూడా BMS ను అనుసరించాయి. జనరల్ బాడి సమావేశాన్ని రద్దుచేయించారు.

1985 అక్టోబరు 2వ తేదిన జరిగిన జనరల్ బాడిలో CITU ప్రతినిధులు ఏకగ్రీవంగా ఎన్నుకోబడినారు. డిశంబరు నెలనుండి సూతన పాఠకవర్గం పదవి బాధ్యతలు చేపట్టినది.

సూతన కమిటీ మొదట్లో ప్రకటించిన లాభములను చెల్లించ తలపెట్టింది. యాజమాన్య ప్రతినిధులు సాధకబాధకాలను గురించి ఆర్థిక నిపుణులతో సంప్రదించారు. కొత్త పాఠకవర్గం హైదరాబాద్ లోని అధికారిలో

వివరంగా చర్చించిన మీదట కొన్ని జాగ్రత్తలు తీసుకుంటే తొలుత ప్రకటించిన లాభాలను చెల్లించవచ్చునని వారు సంతోషించారు.

ఈరోజు మోసప్రచారాలకు లోనైనవారు సాసైటీ ఉనికి మీదనే అనుమానాలు కలిగి 429 మంది సాసైటీ సభ్యత్వంనుండి విరమించు కున్నారు. అనుమానాల నివృత్తికి కొత్త పాఠకవర్గం విరివిగా ప్రచారం చేసింది. చనిపోయిన సభ్యులకు, రాజీనామా చేసిన సభ్యులకు చెందవలసిన బకాయాలు చెల్లించింది. వడ్డీని 14% కి పెంచింది. రిటైరయిన సభ్యులకు 30 మందికి 1990 లో 5 లక్షల 29 వేల 3 వందల రూపాయలు ఒకే సభలో పంచటం జరిగినది. సభకు వోజరైన డిప్యూటీ రిజిస్ట్రార్ ఆఫ్ కో ఆపరేటివ్ సాసైటీస్ రాష్ట్రంలోనే BHPV సాసైటీని ఆదర్శమైనదిగా కొనియాడారు.

మోసపోయి విరమించుకున్న అనేకమంది ఉద్యోగులు తిరిగి స్క్రీములో చేరారు. 267 మంది ఆవిధంగా దరఖాస్తు చేశారు.

సభ్యులకు యిచ్చే రుణమొత్తాలను వడ్డీ రేట్లను సవరించుతూ సూతన పాఠకవర్గం ప్రతిపాదనలు చేసింది. సభ్యుల మన్ననలను పొందింది.

ఈ స్థితిలో 1992 సెప్టెంబరులోగా ఎన్నికలు జరపలేదన్న టెక్నికల్ కారణంపై చక్కగా నడుస్తున్న సాసైటీని స్తంభింపచేసి పర్సనల్ అధికారిని నియమించటం జరిగింది.

పర్సనల్ అధికారి పాఠకవర్గంనున్న కొద్దికాలంలోనే ఏకారణంతోనైనా సాసైటీ నుండి విరమించుకున్న వారికి 90 నెలల జీతం ముట్టచెప్పేరకంగా, సాసైటీకి నష్టకరంగా సర్వీసు కండిషన్లు రూపొందించటం జరిగింది. D.R. గారి అప్రూవర్ లాకముందే హైదరాబాద్ లోని DR కు విషయమంతా వివరించిన మీదట వారు వాస్తవాంశు అర్థంచేసుకుని తిరిగి సాసైటీ పాఠకవర్గానికి అధికారాలు అప్పగించారు. భారీనష్టం నివారించబడింది.

BHPV సాసైటీ 128 మందికి రిటైర్ మెంటు లాభములు, 154 మంది చనిపోగా వారి కుటుంబాలకు చెందవలసిన ప్రయోజనాలను కల్పించినది. ప్రస్తుతం (1992 మార్చివరకు) 3305 మంది సభ్యులున్నారు. రు.2 కోట్ల 55 లక్షల, 90 వేల 222 రూపాయల 70 పైసలు లబ్ధివారు. రు. 1 కోటి, 79 లక్షల 83 వేల, 660 రూపాయలు సభ్యులకు లోన్లు యివ్వటం జరిగింది.

సాసైటీ నిర్వహణకు సహకరించిన యాజమాన్యానికి, సాసైటీ సభలకు అభివృద్ధిని తెలుపుతూ సాసైటీ డైరెక్టర్లు శ్రీయుతులు కె.కిరీటం, వి.ఓ.బుర్రెడ్డి ప్రకటన చేశారు.

.....

యూనియన్ వార్తలు

సి.ఐ.టి.యు. గెలుపు

విశాఖపట్నంలో HSCCL లో డిశంబర్ 8వ తేదిన యూనియన్ గుర్తింపు ఎన్నికలు జరిగినవి. HSCCL ఎంప్లాయిస్ యూనియన్ (CITU) 419 ఓట్లు వచ్చి గుర్తింపు సంఘంగా గెలిచింది.

మొత్తం ఓట్లు పోలేనవి	826
CITU యూనియన్ కు	419
AITUC యూనియన్ కు	188
INTUC యూనియన్ కు	166
BMS యూనియన్ కు	53

ఎన్నికలు జరిగిన రోజున రాష్ట్ర వ్యాపకబండ్ వున్ననూ కార్మికులు పట్టదంతో ఓటింగులో పాల్గొన్నారు.

12 సంవత్సరాలుగా CITU అనుబంధ యూనియన్ గుర్తింపు సంఘంగా వుంటున్నది. కార్మికుల రవాణా, పిల్లలకు విద్య మొదలగు సమస్యల వరకే పరిమితం కాక సంస్థకోసం విశాఖ స్టీలుప్లాంట్ నుండి ఆర్డర్లు పొందేటందుకు కూడ యూనియన్ ఆందోళన కార్యక్రమం చేపట్టింది.

విజయోత్సవ సభ వర్కింగ్ ప్రెసిడెంట్ శ్రీ పి.కె.ఎస్.మూర్తి అధ్యక్షతన జరిగినది. యూనియన్ అధ్యక్షులు శ్రీ పి.హెచ్.నరసింగరావు, ప్రధాన కార్యదర్శి శ్రీ ఎం.టి.కురియాకొన్ స్టీలుప్లాంట్ ఎంప్లాయిస్ యూనియన్ ప్రధాన కార్యదర్శి శ్రీ రామారావు, కాంట్రాక్టు లేబర్ యూనియన్ కార్యదర్శి శ్రీ ఎస్.వి.వరకురాలు ప్రసంగించారు. CITU యూనియన్ కు గెలుపు సాధించిన కార్మికులను అభినందించారు.

BEL లో ఫ్రంటు గెలుపు INTUC ఓటమి

మచిలీపట్నంలోని BEL యూనిట్ లో గుర్తింపు ఎన్నికలు జరిగినవి. 7 సంవత్సరాలుగా గుర్తింపు పొందియున్న INTUC అనుబంధ యూనియన్ సవంబరు 21న జరిగిన ఎన్నికలలో ఫ్రంటు చేతిలో ఓడిపోయింది. CITU, AITUC, HMS లు కలిసి ఫ్రంటుగా ఏర్పడి పోటీ చేశాయి. AITUC బ్యానర్ మీద పోటీచేసి ఫ్రంటు నెగ్గింది. సమాన ప్రాతిపదికమీద కమిటీ ఏర్పడి పనిచేసింది. ఈ చక్కక్కని కార్మికులను ఉత్సాహపర్చింది. ఫ్రంటుకు 358 ఓట్లు లభించగా INTUC కి 280 ఓట్లు వచ్చాయి. 78 ఓట్ల మెజారిటీతో ఫ్రంటు విజయం సాధించింది.

స్థానిక ఎం.ఎల్.ఎ, మాజిమంత్రి శ్రీ పేర్ని కృష్ణమూర్తి INTUC యూనియన్ కు నాయకుడు. ప్రమోషన్ పొంది, SC, ST రిజర్వేషన్ వంటి సమస్యలమీద INTUC యూనియన్ ఏమాత్రం కదలనందున కార్మికులు తీవ్రంగా నష్టపోయారు. ఈ సమస్యలను కేంద్రప్రభుత్వ ఆర్థిక పారిశ్రామిక విధానాలపై INTUC పాత్ర ఎండగట్టబడినది.

కనీస వేతనాలకై పోరాడండి

HPCL లాకౌట్ ఎత్తివేయాలి

హిందూస్థాన్ పెట్రోలియం కార్పొరేషన్ (HPCL) కార్మికులు 1990 లో చేసిన సస్పెన్షన్లను రద్దుచేయాలని ఆందోళన చేస్తున్నారు. యజమాన్యం డిశంబరు 9న ఆకస్మికంగా లాకౌట్ ప్రకటించింది. వర్కింగ్స్ యూనియన్ ఈ చర్యను తీవ్రంగా ఖండించింది. డిశంబరు 11న వందలాది కార్మికులు కంపెనీ గేటు ఎదుట సామూహిక దర్శాచేరారు.

సమన్య జటిలం కాకముందే లాకౌట్ ఎత్తివేయాలని CITU ఉపాధ్యక్షుడు శ్రీ ఆర్.బాబురావు, శ్రీ పోలేశ్వరరావు విజ్ఞప్తి చేశారు.

కంపెనీ మూసిన కారణంగా రోజుకు 2 కోట్ల రూపాయలు నష్టం వస్తుందని యూనియన్ నాయకులు వివరించారు. సామరన్య పరిస్థితిని తోడ్పడవలసిందిగా స్థానిక శాసనసభ్యుడు శ్రీ గుర్నాధరావుకు, పార్లమెంటు సభ్యుడు శ్రీ ద్రోణరాజు సత్యనారాయణకు యూనియన్ విజ్ఞప్తి చేసింది.

ఆందోళన కొనసాగుతున్నందున మరికొందరికి సస్పెన్షన్ ఉత్తరువులు తయారుచేస్తున్నట్లు తెలిసింది.

పాలకొల్లులో INTUC నుండి CITU లోకి

తమ యూనియన్ నాయకత్వం రైసుమిల్లు యజమానులతో తాలూచినదుతూ కార్మికులకు సప్తకరంగా వ్యవహరిస్తున్నందున అనంతస్తు చెంది INTUC అనుబంధ యూనియన్ సభ్యులు 1000 మంది CITU అనుబంధసంఘం రైసుమిల్ వర్కింగ్స్ యూనియన్ లో చేరారు.

పాలకొల్లులో 10 సంవత్సరాల క్రితం రైసుమిల్లు కార్మికులు CITU అనుబంధ సంఘం ఏర్పాటుచేసుకొని కనీస వేతనాలు, ఆదివారం శలవు వగైరా సాధించుకున్నారు. పాలకొల్లులో అత్యధిక భాగం రైసుమిల్లు కార్మికులు INTUC వెనక ఉన్నారు. అయినా తాము సాధించుకున్న సదుపాయాలు అందరు కార్మికులకూ వర్తించవేయాలని CITU చెప్పుతూ వచ్చింది.

పారి కార్మికులకు జీ.వో. ప్రకారం రు.28.68 లు రావలసి వుండగా INTUC నాయకత్వం రు.22.00 లకే యజమానులతో ఒప్పందం చేసుకుంది. కార్మికులు విసిగి INTUC యూనియన్ నుండి బయటకు వచ్చి CITU సంఘంలో చేరారు.

పాలకొల్లులో అగ్రికల్చరల్ మార్కెటుయార్డులో శ్రీ సంపన సత్యనారాయణ అధ్యక్షతన జరిగిన సభలో 1000 మంది INTUC కార్మికులు పాల్గొని CITU సంఘంలో సభ్యులుగా చేరారు.

సభలో CITU యూనియన్ అధ్యక్షులు శ్రీ అల్లూరు సత్యనారాయణ ధనుంజయ, చవాకుల సత్యం, పి.కృష్ణారావు, గుబ్బిల సత్యనారాయణ తదితరులు ప్రసంగించారు. సభకు ముందు సబ్బణంలో పెద్ద ప్రదర్శన జరిగింది.

ఐక్య ఉద్యమదిశలో జాబ్ కార్మికులు

జాబ్ మిల్లు యాజమాన్యాలు ఏకపక్షంగా పనిభారం పెంచటం, పున్న సౌకర్యాలను కడించటం కార్మిక నాయకులను లోబరుకుని కార్మికులకు నష్టకరమైన ఒప్పందాలు చేయటం జాబ్ కార్మికులను తీవ్రంగా కలవర పర్చింది. యాజమాన్య దాడులను నాయకుల విద్రోహాన్ని తిప్పకొట్ట విశ్వయించుకున్నారు.

అందుకే విజయనగరం పట్టణంలో జాబ్ కార్మిక ఐక్యసదస్సు జరిగినది. 28 వేలమందికి ప్రాతినిధ్యం వహించే 500 మంది కార్మికులు చిట్టవలస, ఆరుణ, ఈస్టుకోస్ట్ నెల్లిమర్లం నుండి సదస్సులో హాజరైనారు.

జాబ్ మిల్లు సంక్షోభానికి యాజమాన్య విధానాలే కారణమని, సమ్మెన కార్మికులను ముంచి శ్రీ గంగాధరరెడ్డి యజమానులతో కుమ్మక్కయ్యాడని సదస్సులో మార్లాడిన వక్తలు విమర్శించారు.

బెంగాలులో వామపక్ష ప్రభుత్వం జాబ్ కార్మికులకు అన్నివిధాలా సహాయపడుతున్నదని బెంగాలులో జాబ్ కార్మికులకు రూ.2500/- లు యిస్తుండగా ఇక్కడ రూ.1500/- లు మాత్రమే యిస్తున్నారని IFTU కేంద్ర అధ్యక్షులు శ్రీ హచ్చాసేన్ అన్నారు.

AITUC నాయకులు శ్రీ వై.విజయకుమార్, CITU నాయకులు శ్రీ Ch.నర్సింగరావు, శ్రీ యమ్. కృష్ణమూర్తి, శ్రీ నెక్కింపూడి రామారావు (ఏలూరు), శ్రీ ఆజయ కుమార్ సదస్సులో ప్రసంగించారు.

పోరాటం జాబ్ కార్మికులది మాత్రమే కాదని సరైన ధరకొసం రైతులు కూడ పోరాడాలని, గంగాధరరెడ్డి ఒప్పందాన్ని రద్దుచేయాలని కనీస వేతనాలను అమలు చేయాలని వక్తలు విజ్ఞప్తి చేశారు. భవిష్యత్తు కోసం ఐక్యపోరాటాలు, సదస్సులు నిర్వహించాలని కార్మికులను కోరుతూ సదస్సు తీర్మానించింది.

చేనేత కార్మికుల విజయం

నల్గొండ జిల్లా రామన్నపేట మండలం సరిపురంలో 100 మంది చేనేత కార్మికులు 5 రోజులు సమ్మెచేసి కూలి పెంపుదలను సాధించారు. టై ఆండ్ డై వర్కింగు, బెడ్ షిల్లు (ఎక్స్ పార్ట్ మెంట్), పట్టుచీరం ఉత్పత్తి ప్రధానంగా జరిగే ఈ పరిశ్రమలో 6, 7 సంవత్సరాలనుండి మాస్టర్ వీవర్లు కూలి పెంచటం లేదని స్థానిక కార్మిక సంఘం అనేకమారులు విజ్ఞప్తుల అనంతరం సమ్మె నోటిసు ఇచ్చింది. వారు శాతరు చేయకపోవడంతో ఐదు రోజులు సమ్మె చేశారు. మాస్టర్ వీవర్లు కార్మికులపై తప్పుడు ఆరోపణలు చేస్తూ ఒక కార్మికునిపై చేయి చేసుకున్నారు. చివరకు పట్టు రూ.50/-, చినబెడ్ షిల్లుకు రూ.20/- చొప్పున కూలి పెంచేందుకు అంగీకారం కుదరడంతో నేత కార్మికులు సమ్మె విరమించారు.

CITU నాయకత్వాన వేతనాల పెంపుదల

సంద్యాలలోని గలివి గ్రూప్ ఆఫ్ ఆయిర్ ఇండస్ట్రీలో పనిచేస్తున్న

100 మంది హమారీ కార్మికులు తమ వేతనాలను సవరించేందుకు చేసిన ఆందోళన విజయవంతమైంది. వారే వేతనాలపై 30 శాతం పెరిగాయి. ఈ ఒప్పందం 1994 సెప్టెంబరు వరకూ అమలులో ఉంటుంది. ఇంకా ఏడాదికి ఒక జత బట్టలు ఇవ్వటానికి, ఇ.యస్.ఐ. సౌకర్యం కల్పించటానికి యాజమాన్యం అంగీకరించిందని సి.ఐ.టి.యు నాయకులు శ్రీ మస్తాన్ వరీ తెలిపారు.

...

మహబూబ్ నగర్ జిల్లా సివిల్ సప్లై ఎస్కాము గోదాములలో పనిచేసే హమారీం కూలి రేట్లు పెరిగినవి. మూడు సంవత్సరాలుగా జరుగుతున్న పోరాటాల ఫలితంగా సివిల్ సప్లై మేనేజింగ్ డైరెక్టరు లోడింగుకు బస్తాకు 75 పైసలు, అన్ లోడింగుకు 75 పైసలు పెంచారని దీనివలన 160 మంది హమారీంకు లాభం చేకూరిందని యూనియన్ కార్యదర్శి శ్రీ కె.గోపాల్ తెలియచేశారు.

...

వరంగల్ పట్టణ ఆల్ మిల్ వర్కింగ్స్ యూనియన్ (సి.ఐ.టి.యు) ఆధ్వర్యములో పట్టణంలోని అన్ని మిల్లులలో పనిచేసే కార్మికులు సవరించు 16 నుండి 18వ తేదీ వరకు జరిపిన సమ్మె ఫలితంగా వేతనాలు పెరిగాయని కార్యదర్శి శ్రీ శ్రీనివాస్ తెలిపారు. రైస్, జిన్నింగ్, వప్పుల మిల్లులలోని మేస్ట్రీలు, ఫిట్టర్లు, అసిస్టెంట్లు, వాచ్ మెన్ లకు ప్రస్తుత వేతనంపై 25 శాతం పెరిగిందని, రైస్, ఆయిర్, డాల్ మిల్లులలో కార్మికులకు వచ్చి ఉడుకుకు బట్టిమీద 21 శాతం, రోజువారీ వేతనం 25 శాతం పెరిగిందని చెప్పారు. కార్మికులందరకూ 325 రూ.లు బోనస్ గా చెల్లించటానికి యాజమాన్యాలు అంగీకరించాయి.

...

సి.ఐ.టి.యు చేసిన పోరాటాల ఫలితంగా సంద్యాలలోని ప్రత్తి జిన్నింగు వర్కింగ్ల వేతనాలు పెరిగాయి. గతంలో ఉన్న వేతనాలపై 20 శాతం పెరిగాయని, ఈ పెరుగుదల 2 నెలలు అమలులో ఉంటుందని, సి.ఐ.టి.యు నాయకుడు శ్రీ మస్తాన్ వరీ చెప్పారు.

పోరాటాలు - ఆందోళనలు

విజయనగరం జిల్లా సీతానగరం మండలం లచ్చయ్యపేట వద్ద నిర్మిస్తున్న నిజాం పంచదార కర్మాగారంలో కాంట్రాక్టర్ల వద్ద పనిచేస్తున్న కార్మికులు కనీస వేతనాలు చెల్లించాలని కోరుతూ విధులను బహిష్కరించారు. ఇనుప సామాన్ల లోడింగు మరియు అన్ లోడింగులకు రూ.20/- ఇవ్వాలని, బార కార్మికులకు ఇచ్చే 9 రూ.లు రోజుకు 20/- రూ. లకు పెంచాలని డిమాండ్లతో సమ్మె నోటిసు ఇచ్చారు.

ధర్మాలు

జి.నో. 400 ను రద్దుచేయాలని, ప్రతి నెలా 1వ తేదీనే జీతాలు చెల్లించాలని, ఆర్థికతన బట్టి ప్రమోషన్ లు యివ్వాలని, కోరుతూ మున్సిపల్

కార్మికులు వనవర్తి పట్టణంలో ధర్నా నిర్వహించారు. ధర్నానుద్దేశించి శ్రీ డి.కుర్మయ్య, జి.రామస్వామి తదితరులు ప్రసంగించారు.

...

గూడూరులోని మైకాట్రేడింగ్ కార్మికులు కార్పొరేషన్ కార్యాలయం ఎదుట ధర్నా జరిపారు. వేతనాల ఎరియర్స్, హిమిలీ పెన్షన్, సెలవు వేతనాలు వగైరా 7 మాసాలుగా చెల్లించకుండా జాప్యం చేస్తున్నందుకు నిరసనగా యీ ధర్నా కార్యక్రమం చేపట్టారు. వనిసుండి లొంగించక పూర్వమే వేతనాల ఎరియర్స్ చెల్లించాలని ACL ముందర కేసువేశారు. ఉన్నతాధికారుల దృష్టికి కార్మికుల సమస్యలు తీసుక వెళ్లులామని స్థానిక అధికారులు హామీయిచ్చిన మీదట ధర్నా నిరమించారు. యూనియన్ నాయకులు శ్రీ జనార్ధనరెడ్డి, ఎర్రమ్మ, రమణమ్మ అధికారులతో సంప్రదింపులు జరిపారు.

...

వెలనెల సకాలంలో జీతాలు చెల్లించకపోవడం, యూనియన్ పెట్టుకున్నారని కక్షతో సస్పెండ్ చేయడం, హాటీ యూనియన్ పెట్టించి అందులో చేరవలెనని వత్తిడిచేస్తున్న హింకొల్లు పేపర్ మిల్లు యాజమాన్యానికి వ్యతిరేకంగా హింకొల్లులో సైకిల్ ర్యాలీ నిర్వహించబడినది. మేనేజిమెంటు చర్యలు అక్రమమని వెంటనే విరమించకపోతే చర్య తీసుకుంటామని ACL హెచ్చరించినా యాజమాన్యం పెడచెవిని పెట్టినందున కార్మికులు ఆందోళనకు పూనుకున్నారు.

జి.టి.పి.ఎస్.లో సస్పెన్షన్లు వాపస్

పశ్చిమ గోదావరి జిల్లా విజ్ఞేశ్వరంలో సహజవాయువు విద్యుత్ కేంద్రం (GTPS) లో పనిచేసే కాంట్రాక్టు కార్మికుల సస్పెన్షన్లను రద్దుచేయాలని యునైటెడ్ ఎంప్లాయిస్ అసోసియేషన్ యూనియన్ ఆధ్వర్యంలో సమ్మేళనం. కొవ్వూరు సర్కిల్ యినస్పెక్టర్ సమక్షంలో చర్యలు జరిగి సామరస్య పరిష్కారం కుదిరినది. సమ్మే విరమించబడినది.

కనీస వేతనాలు

రామగుండంలో హిందుస్థాన్ ఇంజనీరింగ్ సిండికేట్ (HES) సంస్థ కార్మికులకు కనీసవేతనం రు.30/- లు, ఇతర సౌకర్యాలు అమలు చేయాలని క్యాబినెట్ అండ్ కాంట్రాక్టు వర్కర్స్ యూనియన్ ఒక ప్రకటనలో కోరినది. చట్టబద్ధంగా శంకులు, గాయపడిన వారికి వైద్యనడుపాయాలు, నష్టపరిహారం, ఎరన్డ్ రీపు వగైరా అమలు చేయాలని కోరారు. ఈ మేరకు ఎ.సి.ఎల్ కు వినతిప్రతం కూడ సమర్పించ బడినది.

బీడి కార్మికులకు జీ.వో అమలు చేయాలి

జీ.వో.ఎం.ఎస్.నెం.22 ను వరంగల్ పట్టణంలో బీడి యజమానులు కొందరు అమలు చేయబడలేదు. 1000 బీడిలకు రు.18.65 లు యివ్వ విరాకరిస్తున్నారు. పైగా 3వ సారా బీడికి రు.17.15 లు చొప్పున వర్తింపజేస్తామని

ప్రభుత్వం హామీ యిచ్చినది అంటూ కొందరు ప్రచారం చేస్తున్నారు. కాబట్టి జీ.వో.ను ధిక్కరిస్తున్న యజమానులపై చర్య తీసుకోవాలని వరంగల్, జనగాం, వరకాలల్లో 1000 బీడిలకు రు.18.65 లు అమలు చేయించాలని వరంగల్ జిల్లా బీడి వర్కర్స్ అండ్ ఎంప్లాయిస్ యూనియన్ ప్రభుత్వాన్ని కోరినది.

- 22100 మందికి ఎలాంటి గుర్తింపు లేదు. బోనసు లేదు.
- 19550 మందికి పి.ఎఫ్. లేదు
- 34450 మందికి ఇ.ఎస్.ఐ. లేదు.
- 23150 మందివద్ద P.F. వసూలు చేసినా యజమానులు తమ వాలా జమచేయకపోగా కార్మికుల వాలాను స్వాహా చేస్తున్నారు.
- 8250 మందికి ESI వర్తింపజేసినా హాస్పిటల్లో వారికి సేవలందటం లేదు.
- కార్పొరేషన్ డబ్బు రు.61000/- లు నల్లం కొరకంటూ మున్సిపల్ కమిషనర్ తీసుకొని వాచను చేయలేదు.

ఈ పై ఆరోపణలు యూనియన్ చేసింది. ఈ సమస్యలన్నింటిపై ఐక్యంగా పోరాడుదామని బీడి కార్మిక యూనియన్ (CITU) యితర సంఘాలకు విజ్ఞప్తి చేసింది.

AITUC ఆరోపణకు ఖండన

యూనియన్ల అనైక్యత కారణంగానే ఆశ్వాసాపూర్వక ఆదివాసి పేదరుమిల్లు మూతపడిందంటూ AITUC నాయకుడు చేసిన ప్రకటనను పేదరుమిల్లు స్టాఫ్ వర్కర్స్ అండ్ కాంట్రాక్టు లేబర్ యూనియన్ గౌరవాధ్యక్షుడు శ్రీ ఆర్.చెన్నారెడ్డి ఖండించారు.

మిల్లు ఆభివృద్ధికి తమ సూచనలను యాజమాన్యానికి వివరించామని ముడినరుకు స్లెయి కాకపోవడం, యంత్రపరికరాల రోపాలు, సాంకేతిక కారణాలు సప్తలకు కారణమని శ్రీరెడ్డి వివరించారు. మిల్లులో ఒకే యూనియన్ వుండాలన్న యాజమాన్య వాదనకు వకాల్తా వుచ్చుకున్నారని AITUC ని శ్రీ చెన్నారెడ్డి విమర్శించారు. పనిలేని ఆరోపణలు మానుకోవలెనన్నారు.

సి.ఐ.టి.యు కార్యాలయం

కర్నూలు జిల్లా పత్తికొండలో CITU కార్యాలయం తెరవబడినది. జిల్లా CITU ఉపాధ్యక్షుడు శ్రీ రామాంజనేయులు, శ్రీయుతులు శ్రీరాములు, శ్రీ చంద్రశేఖరరెడ్డి ప్రసంగించారు. హమారీ యూనియన్ కమిటీకి అధ్యక్షులుగా శ్రీ బివర్, కొన్ని కార్యదర్శులుగా శ్రీ ఆశోక్ కుమార్, గోవిందులు విన్నికయారు.

నిరశన

మున్సిపల్ ఉద్యోగుల, కార్మికుల సంయుక్త కార్యచరణ సమితి అధ్వర్యంలో తూర్పు గోదావరి జిల్లా పెద్దాపురం మున్సిపల్ కార్యాలయానికి

ఎదుట రిలే విధానానికి జరుపబడినవి. మూడు నెలలుగా బృహత్పక్షం జీతాలు చెల్లించాలని వారు కోరుతున్నారు.

జె.పి.యం.యు కన్వీనరు శ్రీ ఎన్. ఎం.ఎ. శాస్త్రి, రాష్ట్ర నాయకులు శ్రీ జె.వి. రమణయ్య, శ్రీ సింహపల్లి వీరన్న, కరీ చిన వీరన్నలు పై కార్యక్రమానికి నాయకత్వం వహించారు. NGO ల నాయకుడు శ్రీ నూకరాజు సీబింది విరసన దీక్షకు మద్దతు తెలిపారు.

...

మున్సిపల్ ఎంప్లాయిస్ పెడరేషన్ పిలుపును సరించి పశ్చిమగోదావరి జిల్లా తాడేపల్లి గూడెంలో పారిశుధ్య కార్మికులు ధర్నా జరిపారు. మున్సిపల్ కమిషనర్ కు వినతిపత్రం అందచేశారు. అవరిష్కృత సమస్యలను పరిష్కరించాలని కోరారు. ఒకటో తేదీకల్లా జీతాలు చెల్లించాలని, ఖాళీ పోష్టులు భర్తీ చేయాలని, కాంట్రాక్టు విధానాన్ని రద్దు చేయాలని డిమాండ్ చేశారు. యూనియన్ అధ్యక్షులు, శ్రీ చింతకాయల బాబురావు, కార్యదర్శి శ్రీ మెట్టి మొన్నయ్య తదితరులు, ప్రదర్శకులను సుద్దేశించి ప్రసంగించారు.

ప్రీమియర్ ఎక్స్ ప్లాజివ్ లో సమ్మె

దీర్ఘకాలం పరిష్కారం కాకుండా పేరుకు పోయిన సమస్యల పరిష్కారాన్ని కోరుతుంది. రామగుండంలోని ప్రీమియర్ ఎక్స్ ప్లాజివ్ కార్మికులు డిశంబరు 9 నుండి సమ్మె చేస్తున్నారు.

పర్మినెంటు కార్మికుల స్థానంలో కాంట్రాక్టు కార్మికులచేత పనిచేయిస్తూ వారిని ఖాయం చేయకుండా మేనేజిమెంటు తలాయుస్తున్నది. పర్మినెంటు కార్మికుల విషయంలో కూడా యూనియన్ తో చేసుకున్న ఒప్పందాలను అమలు చేయక తాత్కాలికం చేస్తున్నది.

సమ్మెలో కలిసిరావలసిందిగా చేసిన విజ్ఞప్తి HMS యూనియన్ తోసి పుచ్చి మేనేజిమెంటుకే సహాయపడుతున్నది. HMS నాయకత్వం తనవైఖరి మార్చుకోవాలని ఎంప్లాయిస్ యూనియన్ (CITU) కోరినది.

క్యాజువల్ కార్మికుల ఖాయం

జీటిమెట్ల పారిశ్రామిక ప్రాంతంలోని టి.టి.కె. పార్కలో క్యాజువల్ కార్మికులను రెగ్యులరైజ్ చేసే విషయంలో యాజమాన్యానికి, యూనియన్ కు అవగాహన కుదరటంతో ఆందోళన విరమించబడినది. తక్షణం గురిని ఖాయం పరుస్తారు. మార్చి నెలలోగా మిగతా 12 మందిని రెగ్యులరైజ్ చేస్తారు.

ప్రదర్శనలు

ప్రకాశం జిల్లా గిద్దలూరులో విద్యుత్ కార్మికులు, ఉద్యోగులు ప్రదర్శన చేశారు. యూనియన్ పతాకాన్ని ఆవిష్కరించారు. వ్యవసాయ ఉత్పత్తులు, నివాస గృహాలకు అవసరమయ్యే విద్యుత్ సరఫరా యిస్తూ వినియోగ దాగ్ల ఇబ్బందులను తొలగించాలని కోరారు.

యూనియన్ వార్తలు పంపేవారు ప్రతినెల 20వ తేదీలోపు చేరేట్లు పంపాలి.

శ్రీ ఆనందరావు సభకు అధ్యక్షత వహించారు. మార్కాపురం కవిగిరి డివిజన్ల నుండి ఉద్యోగులు, కార్మికులు హాజరైనారు.

కృష్ణాజిల్లా కొండపల్లివద్దగల ఆస్మెల్ నంబ్ లో పనిచేసే అఫీనర్ల సర్వసభ్య సమావేశ విజయవాడలో నవంబరు 29న జరిగినది.

ఎసోసియేషన్ అధ్యక్షులుగా శ్రీ. టి రామసూరి, ఉపాధ్యక్షులుగా శ్రీ ఎం. గోపాలరావు, ప్రధాన కార్యదర్శిగా శ్రీ కె.ఎం.వి. ప్రసాద్, కార్యదర్శులుగా శ్రీ పి. కామేశ్వరరావు, శ్రీ. వి. దుర్గారావు, కోశాధికారిగా శ్రీ పి. సుబ్రహ్మణ్యేశ్వరరావు మరో 8 మంది కమిటీ ఎన్నికైనది.

ధర్నా

విశాఖ ఉక్కు కర్మాగారంలో అవరిష్కృతంగా ఉన్న కార్మికుల సమస్యల పరిష్కారాన్ని కోరుతూ సి.ఐ.టి.యు ఆధ్వర్యంలో చేపట్టిన ఆందోళనా కార్యక్రమంలో బాగా బలచెరుపు గెలువద్ద ఒక రోజు ధర్నా నిర్వహించారు.

ఆనంతరం జరిగిన బహిరంగ సభలో యూనియన్ ప్రధాన కార్యదర్శి ఎన్. రామారావు 50 ముఖ్యమైన పాయింట్లతో యాజమాన్యానికి మెమోరాండం సమర్పించారు. ఎంతో కాలంగా స్ట్రీక్ ప్లాంట్ లో ఈ సమస్యలు పేరుకు పోవడంతో, కార్మికులకు జరుగుతున్న అన్యాయాన్ని గుర్తించి యాజమాన్యానికి వివరించినప్పటికీ నిమ్మకు నీరెత్తినట్లు వ్యవహరించి నందువల్ల సమ్మె నోటిసు ఇవ్వడం జరిగిందని శ్రీ ఎన్. రామారావు తెలిపారు. ఈ సమ్మెకు ఐ.ఎన్.టి.యు. ఒక మద్దతు తెలిపింది. ఐ.ఎన్.టి.యు.సి. నాయకులు, శ్రీ మార్టరీ శ్రీనివాసరావు ప్రసంగించారు.

విలేఖరులతో రామానుజం వ్యాఖ్య

ఐ.ఎన్.టి.యు.సి

(ఐ) కాంగ్రెసు అనుబంధ ట్రేడ్ యూనియన్ సంస్థ అయిన ఐ.ఎన్.టి.యు.సి. కేంద్ర ప్రభుత్వం ప్రతిపాదించిన ఎగ్జిట్ విధానాన్ని వ్యతిరేకించింది. దేశానికి ఉద్యోగుల తొలగించే విధానం కాదు. ఉపాధి కల్పించే విధానం కావాలని ఆ సంస్థ అధ్యక్షులు శ్రీ జి. రామానుజం విలేఖరులు సమావేశంలో అన్నారు. ప్రపంచానికి కంతటికీ స్వేచ్ఛా వాణిజ్యం కావాలని భోధనలు చేస్తున్న అమెరికా తన స్వంత మార్కెట్ లోకి ఐరోపా సరకులు రాకుండా రక్షణ విధానాన్ని అవలంబించుతుందని తెలిపారు. భారతదేశంలో దేశవాళీ పరిశ్రమలకు పోటీగా విదేశీ బహుళజాతి గుత్త సంస్థలను తెచ్చి పెట్టడం తప్పు అని ఆయన అన్నారు.

విదేశీ సంస్థలు ప్రవేశించటం వల్ల పరిశ్రమలు మూతలు, నిరుద్యోగం మరింత పెంచుతాయని అన్నారు. కార్మికుల పునరావాసం, లేదా జాతీయ పునరావాసం వల్ల కార్మికులకు ఒనగూరేదేమీ లేదని శ్రీ రామానుజం అన్నారు.

కార్మికుల జీతాలు చెల్లించండి

నాలుగు నెలల నుండి జీతాలు అందక తీవ్ర ఇబ్బందుల నెదుర్కొంటున్న యూనివర్సల్ పీరామిక్స్ రో పనిచేస్తున్న కార్మికులకు జీతాలు చెల్లించాలని పి.వి.టి.యు. నల్లగొండ జిల్లా కార్యదర్శి శ్రీ కె. యాదగిరి రావు డిమాండ్ చేశారు.

బీదీనగర్ మండలం - కొండ మడుగు గ్రామం వద్ద వున్న యూనివర్సల్ పీరామిక్స్ రో పనిచేస్తున్న మూడు 300 మంది కార్మికులకు నాలుగు నెలల నుంచి జీతాలు చెల్లించక పన్నులతో గడపాల్సిన దుస్థితి ఏర్పడిందని యూనియన్ కార్మికులు పేర్కొన్నారు.

జీతాలు లేక కార్మికులు అప్పులు చేయాల్సి వస్తుందని, యాజమాన్యం కార్మికులకు జీతాలు వెంటనే చెల్లించి అదుకోవాలని వారు డిమాండ్ చేశారు.

ఆర్టీసీ

స్టాఫ్ అండ్ పెడరేషన్ రాష్ట్ర కమిటీ పిలుపుననుసరించి డిశంబరు 16వ తేదీన గుంటూరు 1,2 డిపోల కార్మికులు డి.ఎం. కార్యాలయాల ఎదుట ప్రదర్శన, ధర్నా విరవ్వించారు.

కోర్కెలు :

1. ఇన్స్ట్రక్ట్ డోనసు చెల్లింపులకు అర్హతగా కొత్తగా నిధించిన 23 ముస్తయ్ల గాక పాత పద్ధతిలో 21 ముస్తయ్ల యివ్వాలి
2. రెవ్యూంగ్ టైం కుదించి ట్రెప్పలను, కిలో మీటర్లను పెంచి టైం ప్రాడ్ చేయడాన్ని నిరమించాలి.
3. గ్యారెంటీ పిచ్చిందిపై పెంచిన పనిభారం తగ్గించాలి.
4. 1990 నుండి రెగ్యులరైజ్ రాకుండా చిన్న క్యాజువర్ కార్మికుల పర్మిటెంట్ చేయాలి.
5. D.M., AMT ఆఫీసుల్లోను యితర చోట్ల అవుట్ ఆఫ్ డిజిగ్నిషన్ చేస్తున్న వారి స్టానాల్డ్ ప్రమోషన్ యిచ్చి ఆస్థానాలను నింపాలి.
6. తార్వాక ఆస్పత్రిలో పిచ్చిందిపై పెంచాలి. డాక్టర్ల అవిధిని అరికట్టాలి.
7. మెడికల్ ఆఫీసర్ అయిన S.C., S.T. కేండిడేట్లకు వెంటనే పోస్టులు యివ్వాలి.
8. గుంటూరు 2 డిపోలో అమలులోనున్న "విశావల్పం చార్టర్"ని బ్రేక్ ఆఫ్ ను పునరుద్ధరించాలి.

పశ్చిమగోదావరి జిల్లా నర్సాపురంలో బజారుబల్ల కార్మిక సంఘం 18 శతం వేతనం పెంచే ఎగ్రిమెంటు చేసుకున్నారు. ఇది 2 ఏండ్లపాటు అమల్లో వుంటుంది.

నర్సాపురం హోటల్ వర్కర్స్ యూనియన్ దుర్గాభవాని హోటల్ యాజమాన్యంతో ఒప్పందం చేసుకున్న ఫలితంగా వర్కర్స్ కు రోజువేతనం రూ -50 లు, రూ 2-00లు చొప్పున పెంచుకోగలిగారు.

...

రాష్ట్ర పెడరేషన్ పిలుపు మేరకు నర్సాపురం మున్సిపల్ కార్మికులు నవంబరు 16న మున్సిపల్ ఆఫీసు ఎదుట 25 మంది ధర్నా విరవ్వించారు.

సభలు

కరీంనగర్ జిల్లా రైస్ అండ్ ఆయిర్ మిల్స్ ఆపరేటర్స్ వర్కర్స్ యూనియన్ మహాసభ శ్రీ కె. వెంకటేశ్వర రావు అధ్యక్షతన జరిగినది.

శ్రీ ముకుందరాజ్ మిశ్రా, శ్రీ ఆర్ శంకర్ రెడ్డి అధ్యక్ష కార్యదర్శులుగా మాత్రం కమిటీ ఎన్నికైనది.

అపాయింట్ మెంట్ లెటర్స్ సర్వీసుల కారం మెడికల్ అండ్ నెస్సు. పి.ఎస్. క్యాజువర్ శంపులు, చట్టబద్ధంగా రిజిస్టర్లు వగైరా నమస్యం పై తీర్మానాలు చేయబడినవి.

ఐ.ఎల్.టి.డి

ILTD కంపెనీ వర్కర్స్ పెడరేషన్ కేంద్ర కార్యవర్గం ధవళేశ్వరంలో సమావేశమైనది. శ్రీ కొండ గుంట వెంకటేశ్వర్లు అధ్యక్షత వహించారు.

యాజమాన్యానికి, పెడరేషన్ కు మధ్య గతంలో జరిగిన ఒప్పంద కారం నవంబరు 30తో ముగిసినది. కొత్త ఒప్పందం చేసుకునే రోగా 25 శాతం వేతనం డిశంబరు 1 నుండి తాత్కాలిక దృతిగా చెల్లించాలని కమిటీ తీర్మానించింది. అలాగే టెక్నిషియన్స్ కు డి.ఎ పాయింట్ కు రూ 1-65ల చొప్పున లెక్కించి 1993 జనవరి 1 నుంచి ఆయలు చేయాలని కూడా కోరింది. ప్రధాన కార్యదర్శి శ్రీ జి.ఎస్. బాలాజిదాస్ కోర్కెల పత్రం ముసాయిదాను చర్చకు పెట్టారు.

నెల జీతాలవారికి కనీస వేతనం రూ 1500/- లు, రోజువారికి రూ 60/- లు డి.ఎ. పాయింట్ కు 2/- నుంచి 3/- దినసరివారికి 7 పైనలుగా ఉండాలని సీజన్ కార్మికులకు పంచదార ప్యాక్టరీలో ఉన్నట్లుగా "రిటెయిను అండ్ నెస్సు" యివ్వాలని తీర్మానించారు.

సభా ప్రారంభంలో ఇటీవల మరణించిన కర్పూర్ సైగర్ (INA) ఆదర్శ ప్రజానాయకుడు శ్రీ సర్వదేవధర్ల రామనాథం, CITU నాయకుడు శ్రీ వి. మధుసూధనరావు, నెల్లూరు పోలీసు కాలనీలో మరణించిన శ్రీ షేక్ బాషాకు శ్రద్ధాంజలి పుటించారు.

చదవండి! చదివించండి

"కార్మిక రోజు"

మాచవలెక

కాంట్రాక్ట్ కార్మికులకు చట్టంలో సౌకర్యాలు

కాంట్రాక్ట్ కార్మికుల పని పరిస్థితులను మెరుగు పరచేందుకు కొన్ని సంవత్సరాలలో కాంట్రాక్ట్ విధానాన్ని రద్దు చేసేందుకు ప్రభుత్వానికి అధికారం ఇస్తూ కాంట్రాక్ట్ లేబర్ (రెగ్యులేషన్ ఆండ్ అటారిషన్) చట్టం 1970 వచ్చింది.

విచిత్రమేమిటంటే కాంట్రాక్ట్ విధానాన్ని రద్దు చేయాలని చట్టం చేసిన తరువాతనే కాంట్రాక్ట్ కార్మికులను నియమించడం ఎక్కువైంది. ఈ జాడ్యం ప్రభుత్వ రంగ సంస్థలకు కూడా పాటింది. ఈనాడు మన రాష్ట్రంలోనే కాంట్రాక్ట్ కార్మికులుగా పనిచేసేవారు. 3 లక్షల మంది పైగా వున్నారు.

ఇలా పెరిగే ఈ వ్యాధిని, దోపిడీ అరికట్టాలని సి.ఐ.టి.యు. విరంతురం పోరాడుతున్నది. మార్క్సిస్టు పార్టీ శాసనసభా పక్షం ద్వారా ఈ అక్రమాన్ని శాసనసభ దృష్టికి తెచ్చింది. అలాంటి మంత్రి వర్గం అంగీకరించకున్నా శాసనసభా స్పీకర్ ఈ విధానాన్ని పరిశీలించి నివేదిక సమర్పించాలని ఒక శాసనసభా కమిటీని నియమించారు. ఆ కమిటీ రాష్ట్రంలో వివిధ ప్రాంతాల నేతలకు, వివిధ రాష్ట్రాలలో సహితం పర్యటించింది. నివేదికకు తుది రూపం యివ్వనున్న సందర్భంలో శాసనసభ ఎన్నికల కోసం రద్దు అయింది. దానితో శాసనసభా కమిటీ కూడా రద్దు అయింది. అలాంటి కమిటీని మరొక దానిని నియమించి ఆ కమిటీ పనిని పూర్తి చేయాలని మన కోరిక అన్ని కార్మిక కార్యకర్తల మాదిరి ఇదీ కార్మిక శాఖ మంత్రి గారికి వట్టలేదు.

రాష్ట్ర విద్యుత్ బోర్డ్ అందరికన్నా ఎక్కువమంది కాంట్రాక్ట్ కార్మికులనబడే వారిని నియమిస్తున్నది. రాష్ట్ర సీపిఎం కమిటీ ఆధ్వర్యం యునైటెడ్ ఎంక్లీసిటీ ఎంప్లాయిస్ యూనియన్ పిరి సమన్వయం చేపట్టి పోరాడుతున్నది. ఆ సంస్థ జనరేషన్ స్టేషన్లలో నడిపే క్యాంటీన్లలో పనిచేసే కార్మికుల విషయం హైకోర్టులో రిటేషన్ గెలిచాము. ఇతర కార్మికుల విషయం ఇండస్ట్రియల్ ట్రేబ్యూనర్ ముందు విచారణకు వస్తోంది.

ఈ విజయంతో అనేక ప్రాంతాలలో కాంట్రాక్ట్ కార్మికులు ఉత్సాహ పడ్డారు. తమ పరిస్థితులను మెరుగుపరచు కోవాలని ఆత్మశ పడుతున్నారు. అలాంటి వారిని ఉద్యమానికి తగిన సలహాలు, గైడ్ లైన్స్ యివ్వాలి వుంటుంది. సి.ఐ.టి.యు స్థానిక కమిటీలు వారికి చేయూతగా వుంటుందని ఆ చట్టానికి సంబంధించిన వివరాలు యిస్తున్నాం.

ముందుగా మనం దృష్టిలో వుంచుకోవలసిన విషయం ఒకటే. అన్ని కార్మిక చట్టాలలాగే ఇదీ బూర్జువా వర్గ ప్రభుత్వం చేసిన చట్టం. ఉద్యమం బలంతో సౌకర్యాలు కలిగించక తప్పని స్థితి. అదే సమయంలో చట్టం పెట్టుబడి దారులకు నష్టం కలిగించకుండా వుండాలి. సరిగా ఈ దృష్టిపైతే ఈ చట్టంలోనూ వుంది. చట్టంలో ప్రయోజనకరమైన అంశాలను ఉపయోగించుకుంటూనే, అందులో వుండే కార్మిక వ్యతిరేక అంశాలకు వ్యతిరేకంగా పోరాడాలి. చట్టాన్ని వినియోగించుకునేందుకు చేసే ప్రయత్నం గూడా రాష్ట్ర వ్యాప్త రూపం తీసుకుంటే వాటిని

పూర్తిగా వినియోగించుకోడం సాధ్యమౌతుంది. లేకుంటే ఆంధ్రానికి పేరుబడ్డ కోర్టు, చట్టం ఊబిలో ఎవరికి వారు కూరుకపోయే ప్రమాదం వుంది. సమిష్టిగా ఉపయోగించుకునే ప్రయత్నంలోనే చట్టంలోని బలహీనతలను బహిర్గత పరచగలం. సమిష్టి ఉద్యమం ద్వారా వాటిని హాగ్ బ్లూక్ నే ప్రయత్నానికి కార్మికవర్గాన్ని సమాయత్తం చేయగలం. ఈ ప్రయత్నం కోసంగానే ఈ వ్యాసం అందిస్తున్నాం.

కాంట్రాక్ట్ లేబర్ చట్టం యిచ్చే హక్కులను ముందుగా వివరిస్తాము. వాటిని పొందించుకునే వేదికలను సూచిస్తాము. వాటిని అనుసరించి ఎక్కడికక్కడ కాంట్రాక్ట్ కార్మికుల తక్షణ కార్యకర్తల కోసం మనం కృషి చేయవచ్చు.

కాంట్రాక్ట్ కార్మికులకు కనీస వేతనాలను ప్రకటించే అధికారం లేబర్ కమిషనర్ కి. ఈ మధ్యనే ఈ విధ్యం ప్రకటించారు. ఈ జి.వో. 1992 సెప్టెంబరు నెం "కార్మిక లోకం"లో ప్రకటించాము. జి.వో ప్రకటించిన రోజునుండి ఈ జీతాలు యివ్వాలి. అలా యివ్వకుంటే స్థానికంగా వుండే అసిస్టెంట్ లేబర్ కమిషనర్ కు ఫిర్యాదు చేయాలి. రాష్ట్ర సీపిఎం కార్యాలయానికి కాపీ పంపాలి.

కాంట్రాక్ట్ కార్మికులు పనిచేస్తున్న పరిశ్రమకు ఈ జి.వోలో కన్న ఎక్కువ వేతనాలు గనుక నిర్ణయించబడి వుంటే, కాంట్రాక్ట్ ఆ కనీస వేతనాలను యివ్వాలి. ఏది ఎక్కువైతే అది తీసుకునే హక్కు వుంది మనకు.

కాంట్రాక్ట్ కార్మికులు పనిచేస్తున్న పరిశ్రమలో అదే పనినిగాని, దానితో సరిపొందగిన పనినిగాని రెగ్యులర్ కార్మికులు చేస్తుంటే, అవని చేస్తున్న రెగ్యులర్ కార్మికులకు ఏ విధమైన జీతాలు, ఇతర ఆర్థిక సౌకర్యాలు యిస్తున్నారో అవన్నీ కాంట్రాక్ట్ కార్మికులకు సహితం యివ్వాలి. జీతాలకు సంబంధించిన ఈ రెండు విబంధనలూ కనీస వేతనాలు ప్రకటించిన జి.వో లోనే వున్నాయి.

అదే పని, లేదా దానితో సరిపొందగిన పనిచేస్తున్నట్లు కాంట్రాక్ట్ కార్మికులు సమాన వేతనాలు డిమాండ్ చేయవచ్చు. కాని తక్కువ జీతాలతో పనిచేయించుకునే దురుద్దేశ్యంతోనే యజమానులు ఈ విధానం ప్రవేశ పెడుతున్నారు. అలాంటి వారు సమాన పనిని చేస్తున్నట్లు సహజంగానే అంగీకరించరు. అలా రెగ్యులర్ వర్కింగ్స్, కాంట్రాక్ట్ వర్కింగ్స్ చేసే పని సమానమైనదా, అదే పని అని విచారించి తీర్పు చెప్పే అధికారం లేబర్ కమిషనర్ కి. ఆ విచారణలో యజమానులు నేరుగా నియమించిన కార్మికులు చేస్తున్న పని పంటదే లేదా అదే పని కాంట్రాక్ట్ వర్కింగ్స్ అనబడే వారు సహితం చేస్తున్నట్లు రుజువు చేసుకోవలసిన బాధ్యత క్లెయిమ్ చేసే కార్మికులదే. అలాంటి రుజువులతో సమానమైన, అలాంటి లేదా అదే పనిచేస్తున్న విషయం విచారించి, నిర్ధారణ చేయాలని కమిషనర్ ను అర్జీ ద్వారా కోరాలి.

కాంట్రాక్ట్ లేబర్ గా నియమించిన కార్మికునికి 1971 రూల్స్ ప్రకారం ఎంప్లాయిమెంట్ కార్డు యివ్వాలి.

ఆరు రోజులు పనిచేసిన తరువాత ఏడవరోజున విశ్రాంతి యివ్వాలి. ఏడాదిలో 8 పెయిడ్ హాలిడేస్ యివ్వాలి. ఏడాదిలో 15 రోజులు పనిచేసి, పెంపుకు ముందురోజున పనిచేస్తుంటే చాలు. పెయిడ్ హాలిడే యిచ్చి తీరాలి. పెంపు రోజున పనిచేస్తే రెండింతలు జీతం యివ్వాలి. వారం రోజులలోగా మరొక రోజున పెంపు యిస్తే డబుల్ వేజెస్ యివ్వరు.

ప్రతి 20 రోజుల సర్వీసుకు (యువకుడు అయితే 15 రోజులకు) ఒకరోజున జీతాలతో కూడిన పెంపు యివ్వాలి.

ఈ సర్వీసు లెక్క కట్టేందుకు వారంతపు పెంపులు, ఇతర పెన్షన్ల పెంపులు, లే ఆఫ్ వంటి అవరోధాలు పనిరోజులుగా పరిగణించబడతాయి. ఇలా పెంపుగా యిచ్చే రోజులలో మధ్యలో, చివర, మొదటి వచ్చే సాధారణ పెంపులను ఈ పెంపులో లెక్కగా వేయరు.

ఇవి ఏవి అమలు జరవక పోయినా స్థానికంగా వున్న అసెస్మెంటు కమిషన్ ఆఫ్ లేబర్ కు రిపోర్టు యివ్వాలి. అయితే వ్యక్తులుగా రిపోర్టులు యిచ్చినా, కేవలం ఒకరో యిద్దరో యిచ్చినా అది కాంట్రాక్టరు లెక్క చేయక పోవచ్చు. అసెస్మెంటు కమిషన్ లు సహితం నిర్లక్ష్యం చేయడమో లేక లాలాచీ వ్యవహారాలకు ఉపయోగించుకోవడమో చేయవచ్చు. అందువల్ల సమిష్టిగా పోయి, ఊరేగింపుతో రిపోర్టులు యివ్వండి. అప్పుడు అధికార యంత్రాంగం కదలక తప్పని పరిస్థితి ఏర్పడుతుంది.

వేతనాలు (జీతం) కాంట్రాక్టర్ యివ్వాలి. కానీ యిప్పించవలసిన బాధ్యత, సక్రమంగా చెల్లించ చేయవలసిన బాధ్యత ప్రధాన యజమానిదే. అందువల్ల జీతాలు సక్రమంగా చెల్లించకపోయినా, కనీస వేతనాలు యివ్వక పోయినా, సమాన పనిచేస్తున్నట్లు కమిషన్ నుండి సర్టిఫికేట్ పొందిన తరువాత ప్రధాన యజమాని కార్మికులతో సమానంగా వేతనం చెల్లించకపోయినా, వేతనాలను యిప్పించుకునేందుకు ప్రయత్నించవచ్చు. రు 1600/- లోపు జీతం అయితే పేమెంట్ ఆఫ్ వేజెస్ చట్టం క్రింద అసెస్మెంట్ లేబర్ కమిషన్ ముందు ఒక్కొక్కరికి వేరు వేరుగా గాని, అందరికీ ఒకే అర్జీగా గాని పిటిషన్ వేయాలి. ఇది కాంట్రాక్టర్ పైన వేయవలసిలేదు. ప్రధాన యజమాని నుండి మనం రాబట్టుకోవచ్చు. ఆ విషయంలో ప్రధాన యజమాని మీదే పిటిషన్ వేయవచ్చు.

ప్రావిడెంట్ ఫండ్

కాంట్రాక్ట్ వర్కర్లకు సహితం ప్రావిడెంట్ ఫండ్ చట్టం వర్తిస్తుంది. ఒకానొక పరిశ్రమ లేదా సంస్థ పనిలో, పనికొనం కాంట్రాక్ట్ వర్కర్ నియమించబడతే చాలు. జీతం కాంట్రాక్టర్ యిచ్చినా ఫరవాలేదు. సంస్థకు ప్రావిడెంట్ ఫండ్ చట్టం వర్తింప చేసేందుకు తీసుకోవలసిన సంఖ్యలో కాంట్రాక్ట్ వర్కర్లను చేర్చాలి. అందువల్ల రెగ్యులర్ వర్కర్లకు లేదా యజమాని నియమించిన వర్కర్లకు గనుక ప్రావిడెంట్ ఫండ్ చట్టం వర్తిస్తుంటే కాంట్రాక్ట్ కార్మికులు గూడా అందుకు అర్హులే.

ఇ.ఎస్.ఐ. గూడా. . . .

కాంట్రాక్ట్ వర్కర్ పనిచేసే ఫ్యాక్టరీ లేదా సంస్థకు గనుక ఇ.ఎస్.ఐ వర్తిస్తుంటే కాంట్రాక్ట్ వర్కర్లకు సహితం ఇ.ఎస్.ఐ. వర్తిస్తుంది.

ఇ.ఎస్.ఐ. వర్తించని ప్రాంతాలలో ఫ్యాక్టరీలలో సంస్థలలో వుండే కాంట్రాక్ట్ కార్మికులకు పర్మెనెన్స్ కాంపెన్సేషన్ వర్తిస్తుంది. (సశేషం)

క్యూబా ప్రజలపట్ల అమెరికా ప్రజల సానుభూతి

క్యూబా ప్రజలను యిబ్బందుల వాల్చేసి లాంగ్ దీసుకోవాలన్న దుష్ట ఆలోచనతో అమెరికా ప్రభుత్వం క్యూబాపై దిగ్బంధం విధించిన నంగతి అందరికీ తెలిసినదే. అయితే అమెరికా ప్రజలు, ప్రజాసంఘాలు తమ ప్రభుత్వ చర్యకు విరుద్ధం తెలుపుతున్నారు. నిధులు పోగు చేసి క్యూబాకు అందించాలను కున్నారు. స్నేహ బృందాలను క్యూబాకు పంపుతున్నారు.

క్యూబాకు వెళ్ళే స్నేహ బృందాలు నవంబరు 6న ఆదేశ రాష్ట్రాలనుండి బయలు దేరాయి. టెక్సాస్ రాష్ట్రంలోని లారిడోవర్డ్ నవంబరు 20న సరిహద్దుదాటి మెక్సికో దేశంలోకి ప్రవేశించాలనుకున్నాయి. అదే సమయంలో అమెరికాలోని రాష్ట్రాలన్నింటా క్యూబా ప్రజలపట్ల సంఘీభావ ప్రదర్శనలు జరిగినవి.

వేరువేరుగా 9 మార్గాల్లో బయలు దేరి స్నేహ బృందాలు దారిలో 90 నగరాలను సందర్శించాయి. క్యూబా సహాయంకోసం నిధులు పోగు చేశాయి. ఈ కార్యక్రమంలో వివిధ చరిత్రగ్రూపులు, యుద్ధ వ్యతిరేక సంస్థలు పాల్గొన్నాయి.

మెక్సికో నేషనల్ ఆసెంబ్లీ అమెరికా నుండి వచ్చే స్నేహబృందాలను ఆహ్వానిస్తూ తీర్మానం చేసింది. సరిహద్దు దాటేపుడు ఆయే ఖర్చులన్నింటినీ రద్దు చేసింది. ఆవిధంగా క్యూబా ప్రజలపట్ల తన సంఘీభావాన్ని కూడా ప్రదర్శించింది.

సరిహద్దుదాటి వెళ్ళే స్నేహబృందాలను జరిమానా విధిస్తానని, జైల్లో పెడతానని అమెరికా ప్రభుత్వం బెదిరించింది. అయినా వాటిని లెక్క చేయకుండా స్నేహబృందాలు ముందుకేసాగాయి. 44 వాహనాలు 104 మంది డ్రైవర్లు మరొకందరు సైకిల్స్ మీద ఈ స్నేహ యాత్రలో పాల్గొన్నారు. క్యూబా ప్రజల స్వేచ్ఛ, సార్వభౌమత్వం రక్షణకే కంకణం కట్టుకున్నారు.

ఇండయా లాంటి దేశాల్లో మానవ హక్కులూ ఉల్లంఘించబడుతున్నాయని గొంతు చించుకునే అమెరికా పాలకులకు, ప్రభుత్వ బెదిరింపుల లెక్కచేయక మానవత్వంతో సోదర ప్రజలకు సహాయం అందించాలని విందు మనసుతో కృషి చేస్తున్న అమెరికా సాధారణ పౌరులకూ ఎంతలేదా!

క్యూబా పైన అమెరికా విధించిన వ్యాపార దిగ్బంధాన్ని పునఃసంహరించాలని క్యూబా ప్రతినిధి ఐక్య రాజ్యసమితి జనరల్ ఆసెంబ్లీలో తీర్మానం ప్రతిపాదించారు. తీర్మానానికి అనుకూలంగా 53 ఓట్లు వ్యతిరేకంగా 3 ఓట్లు వడబంతో తీర్మానం నెగ్గింది. ఐక్యరాజ్యసమితిలో తీర్మానాలకు చట్టబద్ధమైన విలువ లేదు. నైతిక బలం మాత్రం వుంటుంది.

71 దేశాలు ఓటింగులో పాల్గొన లేదు. అమెరికాకు సమ్మిన మిత్రులుగా వుండే బ్రిటన్, జపాన్, జర్మనీ, ఆస్ట్రేలియా దేశాలు కూడా ఓటింగులో పాల్గొన లేదు. అమెరికా, ఇజ్రాయెల్ రుమేనియా మాత్రమే తీర్మానాన్ని వ్యతిరేకించాయి. అమెరికాకు కొత్త మిత్రుడుగా తయారైన రష్యాకూడా ఓటింగులో పాల్గొనలేదు.

సూతన ఆర్థిక, పారిశ్రామిక విధానాలను వ్యతిరేకిస్తూ నవంబరు 25న పార్లమెంటు ఎదుట కార్మికుల ప్రదర్శన

నవంబరు 25 బారత కార్మికోద్యమంలో చరిత్రాత్మకమైన రోజు. దాదాపు 10 లక్షలమంది కార్మికులు, ఉద్యోగులు దేశరాజధాని ఢిల్లీనగర విధులను తమ నినాదాలతో ముంచెత్తిన రోజు. కేంద్ర ప్రభుత్వం చేపట్టి మొండిగా అమలుచేస్తున్న సూతన ఆర్థిక పారిశ్రామిక విధానాలను త్రిప్పికొట్టడానికి ఈ సాటికే దేశవ్యాప్తంగా రెండునమ్మెలు జయప్రదంగా నిర్వహించి దానికొనసాగిస్తున్న మరొకసారి బారత ట్రేడ్ యూనియన్లు మహాప్రదర్శన జరిపిన రోజు; బారత ప్రభుత్వంపై వత్తిడిచేస్తూ లొంగదీసుకుంటున్న ప్రపంచ బ్యాంకు, IMF లకు గట్టి హెచ్చరిక చేసిరోజు. దేశ సార్వభౌమత్వాన్ని స్వాతంత్ర్యాన్ని రక్షించుకుంటామని దేశ నమగ్రతను మత సామరస్యాన్ని కాపాడు కుంటామని దేశ రాజధానిలో పార్లమెంటు ఎదుట ప్రతిపాదించిన రోజు.

పార్లమెంటు ఎదుటనే గత సంవత్సరాల్లో పలు సందర్భాల్లో లక్షలాది శ్రామిక జనం గుమికూడి కేంద్ర ప్రభుత్వ విధానాలను వ్యతిరేకించి విసదించిన చరిత్రవుంది. వేతన స్తంభనకు వ్యతిరేకంగా, ట్రేడ్ యూనియన్ హక్కులను హరించిన పారిశ్రామిక సంబంధాల బిల్లుకు వ్యతిరేకంగా NCC, CPSTU ల ఆధ్వర్యంలో జరిగిన ప్రదర్శనలు అవి. అయినా 1992 నవంబరు 25కు ఒక ప్రత్యేకత వుంది.

NCC, CPSTU వేదికలకంటే మరింత విస్తృతమైన వేదిక ట్రేడ్ యూనియన్ల స్పాన్సరింగ్ కమిటీ ఏర్పాటుచేసిన జరిగిన మహాప్రదర్శన అది.

ఈ ప్రదర్శనలో కార్మికులు, ఉద్యోగులు, కేంద్ర రాష్ట్ర ప్రభుత్వ ఉద్యోగులు వారివారి బ్యానర్లతో వచ్చి పాల్గొన్నారు. పారిశ్రామిక కార్మికులు పెడరేపిళ్లు చేరాయి. ప్రభుత్వ రంగ పరిశ్రమల ఎగ్జిక్యూటివ్ ఆఫీసర్లు జేనర్లు చేతధరించి 2500 మంది ట్రేడ్ యూనియన్లలో భుజం భుజం కలిపి నడిచారు. ప్రభుత్వ రంగాన్ని, దేశ స్వావంబనను రక్షించు కుంటామని విసదించారు. ఉపాధ్యాయ సంఘాలు, శ్రామిక మహిళలు రక్షణ, నైమానిక బ్యాంకులు, ఎల్.ఐ.సి ల ఉద్యోగులు చేరారు. రైల్వే కార్మిక సంఘాలు, AIRF సభ్యులు కొత్తగా వచ్చి చేరారు. సుదూర ప్రాంతాలనుంచి అంగన్ వాడీ పర్కర్లు వేల సంఖ్యలో పాల్గొన్నారు. బీడి, ఇటుకలు, చేనేత, బిల్డింగ్ వగైరా అసంఖ్య రంగ కార్మికులు వచ్చి కలిశారు. ఏరేకాక కార్మికోద్యమ మిత్ర సంఘాలనుండి, రైతు వ్యవసాయ కార్మిక, యువజన విద్యార్థి మహిళా సంఘాలు. మహిళాత్వాసాంతో ప్రదర్శనలో నడిచారు. తెల్లచొక్కా ఉద్యోగులు, నల్లచొక్కా కార్మికులు అనే తేడా చెరిపేయబడింది.

అప్పు యిచ్చి వత్తిడి చేస్తున్న ప్రపంచ బ్యాంకు IMF లకు వ్యతిరేకంగాను, బారతదేశాన్ని అస్థిరపరచే కుట్రలు చేస్తున్న అమెరికన్ సామ్రాజ్యవాదానికి వ్యతిరేకంగానూ ప్లేకార్డులు, కార్టూనులు ప్రదర్శకులు చేతుల్లో పట్టుకున్నారు. దేశం నాలుగుచెరగులా అన్నిరాష్ట్రాలనుండి ప్రదర్శకులు వచ్చారు. మహా ప్రదర్శన ఎర్రకోటనుండి బోల్ క్లబ్ వరకు సాగింది. లక్షలాది ప్రదర్శకులతో బ్యానర్లు జెండాలతో బోల్ క్లబ్ మైదానమంతా నిండిపోయి మహా సముద్రంలా కనిపించింది.

శ్రీయుతులు ఇ. బాలానందన్ (CITU) ఎం.ఎస్. కృష్ణన్ (AITUC) శ్రీమతి కమలాపిన్తా (HMS) శ్రీడి. డి. శాస్త్రి (TUCC) ఎస్.ఆర్. సేన్ గుప్త (UTUC), టి.ఎస్.ఎల్.ఎస్ (UTUC-LS) యోగేశ్వరులూ

(AICCTU) ల ఆధ్వర్యంన మహాజన జరిగినది.

ప్రారంభంలో డిసెంబర్ 6వ తేదీన అయోధ్యలో BJP, VHP, RSS, భజరంగ్ దళ్ లు తలపెట్టిన కఠినతను ఖండిస్తూ తీర్మానాన్ని శ్రీ ఆపిస్ సేన్ (BEFI) ప్రవేశ పెట్టగా శ్రీ గోడ్ బోర్ (AIBOC) సమర్థిస్తూ ప్రసంగించారు.

ఆర్థిక, పారిశ్రామిక విధానాలు, వాటి దుష్ఫలితాలను వివరిస్తూన్న తీర్మానం దేశ స్వాతంత్ర్యానికి, సార్వభౌమత్వానికి తెచ్చిన ముప్పును ఎత్తి చూపింది. దేశవ్యాప్తంగా దళవారి కార్యక్రమంతో అంతిమంగా బారత్ బంద్, జనరల్ స్ట్రైక్ గా జరగాలని ప్రతిపాదించింది.

(CITU) ప్రధాన కార్యదర్శి డా॥ ఎం.కె.పాండే, ఎ.బి. ఐర్వన్ (AITUC) ఉమామల్ పురోహిత్ (HMS), బి.డి. జోషి (AITUC), చిత్రబను (TUCC), కె. పంకజాక్షన్ (UTUC), ప్రితీష్ వంద్ర, (UTUC-LS) వ్యవస్థాపక (AICCTU) S.K. వ్యాస్ (కేంద్ర ప్రభుత్వ పుద్యోగం) పి.కె. గంగూరి (డిఫెన్స్), జె.పి. చౌదే (AIRF) టి. చక్రవర్తి (AIBEA), కె. ఆశోక్ రావు (ప్రభుత్వరంగ ఆఫీసర్స్, ఆర్.పి.మంచందా (AIIEA), హేమంతకుమార్ (ఎయిర్ లైన్స్) ఆర్. కె. పాండే (పెర్మిటెజర్ పర్మిట్స్) మొదలగువారు ప్రసంగించారు.

హరికిషన్ సింగ్ నూర్జిత్, నమన్ ముఖర్జీ, సీతారాం ఏచారి (CPIM), ఇంద్రజిత్ గుప్తా, ఎం. ఫరూఖి (CPI), మైకేల్ హెర్నాండెజ్ (HMKP) లు కూడ ప్రసంగించారు.

చర్యలను సమీక్షిస్తూ చివర CITU ప్రెజిడెంటు శ్రీ ఇ. బాలానందన్ ప్రసంగించారు. బారత శ్రామిక జనం బ్రహ్మాండమైన ప్రదర్శన సభ జరిపి IMF ఆదేశాలకు సరళిచేరావు ప్రభుత్వానికి సవాలు విసిరారన్నారు. సామ్రాజ్యవాదుల బోకానికి వ్యతిరేకంగా ఐక్యకార్మికోద్యమం, వివిధ తరగతుల ప్రజలు జరిపిన మహా ప్రదర్శన యిది అన్నారు.

ఈ ఐక్యతను మరింత ముందుకు తీసుకుపోవాలని, బారత్ బంద్ ను జనరల్ సమ్మెను జయప్రదం చేయాలని పిలుపుయిస్తూ ముగించారు.

దిక్కులు పిక్కెటిల్లే నినాదాలతో సభ ముగించబడింది.

పారిశ్రామిక వినిమయ ధరల సూచీ
(1982-100 పాయింట్ల పునాదిపై)

	నెవ్టెంబరు 1992.	అక్టోబరు 1992	1960-100 లింకింగ్ ప్యాక్షరీ
ఆలిండియా	243	244	4.93
గూడూరు	244	244	4.33
గుంటూరు	246	245	5.60
హైదరాబాద్	230	231	5.23
విశాఖ	242	245	-
వరంగల్	247	247	-
కొత్తగూడెం	245	247	-
రాష్ట్ర సీరీస్			
విజయనగరం	224	225	
రాజమండ్రి	240	238	
విజయవాడ	240	237	
ఆదోని	263	263	
ఎన్.ఎస్.బి	247	246	
ఎం.జి.బి	233	233	

లారీ వర్కర్స్

లారీవర్కర్స్ యూనియన్ సభ గుంటూరు జిల్లా ఆమరావతి పట్టణంలో జరిగినది. శ్రీ బి. ఆస్పరావు అధ్యక్షత వహించారు. (CITU) జిల్లానాయకులు శ్రీరామరెడ్డి లారీ కార్మికులకు జాతీయ, అంతర్జాతీయ పరిస్థితులను వివరించారు. కనీసవేతన చట్టాన్ని అమలు చేయాలన్నారు. యూనియన్ అధ్యక్ష కార్యదర్శులు శ్రీ రజాంవరీ, శ్రీ మస్తాన్ (CITU), నాయకులు శ్రీ వేంకట్రావు ప్రసంగించారు. శ్రీ షేక్ అహ్మద్ స్వాగతం చెప్పగా శ్రీ పాపరాజు వందన సమర్పణ గావించారు.

CITU యూనియన్ లో చేరిక

వశ్రీమగదావరీ జిల్లాపాల కొల్లు పట్టణంలో ఐ.యన్.టి.యు.సి కి అనుబంధంగా ఉన్న రైసుమిల్ కార్మికుల సంఘం యజమానులలో లావాచి వడి కార్మిక వ్యతిరేక విధానాలు అవలంబించటంతో అనంతస్తు చెందిన వెయ్యి మంది రైసుమిల్ల కార్మికులు సి.ఐ.టి.యు. అనుబంధ సంఘంలో చేరారు. కనీస వేతనాలు గాని, ఆదివారం శనివారం ఇవ్వకుండా చాకరీ చేయించుకుంటున్నారని, సి.ఐ.టి.యు సంఘం వాటికి వ్యతిరేకంగా పోరాటం జరిపి సాధించటం వల్ల తాము సి.ఐ.టి.యు.లో చేరామని కార్మికులు చెప్పారు.

CITU గెలుపు

పటాన్ చెరులోని డిక్సన్ లాబరేటరీలో జరిగిన యూనియన్ ఎన్నికలలో సి.ఐ.టి.యు పానెల్ ఎ.ఐ.టి.యు.సి. పానెల్ పై మనవిజయం సాధించింది. అన్ని వదపులు సి.ఐ.టి.యు. గెలుచుకున్నది.

హోటల్ కార్మికులచే సి.ఐ.టి.యు కు విరాళము.

బొబ్బిలి "కాచ్చిన్ కేఫే" అర్ధాంతరంగా మూసేసే కార్మికులను పనులనుండి తొలగించింది. హోటల్ వర్కర్స్ యూనియన్ (సి.ఐ.టి.యు) నాయకులు చర్యలు జరిపి రూ 13,000/- కార్మికులకు నష్ట పరిహారం ఇప్పించారు. యూనియన్ చేసిన కృషికి ప్రశంసిస్తూ సి.ఐ.టి.యు. నిధికి కార్మికులు రూ 750/- విరాళంగా ఇచ్చారు.

ధర్నా

విశాఖ పట్టణం హిందుస్తాన్ పెట్రోలియం కార్పొరేషన్ (విశాఖ రిఫైనరీ) లో 1990 నెలలో సస్పెండ్ అయిన ముగ్గురు కార్మికులను పనిలోకి తీసుకోవాలని ఆందోళన చేస్తున్న నేపథ్యంలో డిసెంబరు 9న యాజమాన్యం అప్రకటిత లాకౌట్ విధించటాన్ని హిందుస్తాన్ పెట్రోలియం వర్కర్స్ యూనియన్ తీవ్రంగా ఖండించింది. 11వ తేదీన వందలాది మంది కార్మికులు రిఫైనరీ సౌత్ గేట్ వద్ద సామూహిక ధర్నా చేసారు. సమన్య జటిలం కాకముందే యాజమాన్యం చొరవ తీసుకొని లాకౌట్ ను ఎత్తివేసి సమన్యను పరిష్కరించాలని సి.ఐ.టి.యు జిల్లా ఉపాధ్యక్షులు శ్రీ రెడ్డిపల్లి బాబూరావు, పారిశ్రామిక ప్రాంత సి.ఐ.టి.యు కన్వీనర్ శ్రీ పాలేశ్వరరావు విజ్ఞప్తి చేసారు. కంపెనీ లాకౌట్ వలన రిఫైనరీ పై ఆధారపడిన కార్మికుల కుటుంబాలు ఇబ్బందులకు గురవున్నారని శ్రీ బాబూరావు అన్నారు.

ఘాట్ డౌన్ తర్వాతనే యూనియన్ గుర్తింపు

జీడిమెల్ల పారిశ్రామిక ప్రాంతంలోని ఐ.ఇ.సి.ఎల్ (ఫ్లూమిటర్స్) కంపెనీ కార్మికులు ఐదురోజులు ఘాట్ డౌన్ చేసారు. హెచ్. ఎమ్.ఎస్. నాయకత్వంలోనున్న ధీమాజీ వర్కర్స్ యూనియన్ ఏకగ్రీవంగా హెచ్ ఎమ్. ఎస్. ను తొలగించి యూనియన్ (CITU) కు అనుబంధించాలని తీర్మానించిన విషయం పాఠకులకు తెలుసు. యాజమాన్యం మాత్రం (CITU) నాయకత్వాన్ని గుర్తించ విరాకరించింది. యూనియన్ ప్రాసిన ఉత్తరాలను కూడా స్వీకరించ విరాకరించింది. నాయకత్వాన్ని మార్పు కోవాలిందిగా కార్మికులపై వత్తిడి చేసింది. అయినా కార్మికులు తమ ఐక్యతను కాపాడుకున్నారు. 2 మాసాలు ఓర్పుతో ఎదురు చూసిన కార్మికులు అనివార్యమైన స్థితిలో నవంబర్ 2 నుండి డిసెంబరు 3 వరకు ఘాట్ డౌన్ చేసారు. అనంతరం యాజమాన్యం యూనియన్ ను గుర్తించింది. యాజమాన్యంలో జరిగిన సమావేశంలో వర్కింగ్ ప్రెసిడెంట్ శ్రీ వి. శ్రీనివాస్, ప్రధానకార్యదర్శి శ్రీ బి.జె.రాజు చీఫ్ ప్రెసిడెంట్ శ్రీ ప్రసాద్ లతో పాటు ఇతర ఆఫీస్ డేరల్లు పాల్గొన్నారు.

టి.టి.కె కార్మికులు ఆందోళన

జీడిమెల్ల పారిశ్రామిక ప్రాంతంలోని టి.టి.కె పార్కా కార్మికులు నల్లబ్యాడ్జీలు ధరించి నిరసన తెల్పారు. ప్రత్యక్ష చర్యకు అన్ని ఏర్పాట్లు చేసుకున్న తరుణంలో యాజమాన్యంలో అవగాహన కుదిరింది. గత మార్చి నెలలో వేతన ఒప్పందం సందర్భంగా 3 మాసాలు ఆగితే క్యాజువల్ కార్మికుల సమన్య పరిష్కరిస్తామని యాజమాన్యం వాగ్దానం చేసింది. తర్వాత యాజమాన్యం కోరిన మేరకు కార్మికులు 3 మాసాలపాటు వేచియున్నారు. అయినా సమన్యను పరిష్కరించేందుకు యాజమాన్యం సుముఖంగా లేదు. తప్పని స్థితిలో కార్మికులు నల్లబ్యాడ్జీలు ధరించారు కంపెనీ డైరెక్టర్, యూనియన్ అధ్యక్షులకు మధ్య జరిగిన సుదీర్ఘ చర్చం అనంతరం కూడా యాజమాన్యం సమన్యను పరిష్కరించక పోవటంతో కార్మికులు ప్రత్యక్ష చర్యకు సన్నద్ధులయ్యారు. చివరి నిమిషంలో జరిగిన చర్చలలో డిసెంబరు నుండి ఆర్గరిని, మార్చిలోపు మరో 12 మందిని రెగ్యులర్ చేయాలని అవగాహన కుదిరింది. చర్యలు కొనసాగించాలని భావించారు.

ఐ.ఇ.సి. కెమ్ పేక్ లో యూనియన్

జీడిమెల్ల పారిశ్రామిక ప్రాంతంలోని ఐ.ఇ.సి. కెమ్ పేక్ కంపెనీ కార్మికులు యూనియన్ ఏర్పాటు చేసుకున్నారు. (CITU) కు అనుబంధించాలని ఏకగ్రీవంగా తీర్మానించారు. యూనియన్ అధ్యక్షులుగా శ్రీ ఎస్. వీరయ్య, కార్య నిర్వాహక అధ్యక్షులుగా శ్రీ నందకుమార్ ఎన్నికయ్యారు. నవంబర్ 29న కంపెనీవద్ద జరిగిన పతాకావిష్కరణ సభలో శ్రీ ఎస్. వీరయ్య జీడిమెల్ల సి.ఐ.టి.యు నాయకులైన శ్రీ వి. శ్రీనివాస్ శ్రీ టి.వి.యస్. రమణ, HMT నాయకులు శ్రీ వరప్రసాద్ లు ప్రసంగించారు. శ్రీ నందకుమార్ అధ్యక్షత వహించారు. ముందుగా శ్రీ నందకుమార్ పతాకావిష్కరణ చేశారు. యాజమాన్యంలో జరిగిన సమావేశంలో పై నాయకులంతా పాల్గొన్నారు. రసాయనాలుత్పత్తి ఆయ్యే ఈ కంపెనీలో 300 మంది కార్మికులు పనిచేస్తున్నారు.

బి.జె.పి. ప్రభుత్వం రద్దుపై అనాలోచిత విమర్శ

వి.హనుమంతరావు

పిచ్చికుదిరింది, రోకలి తలకు చుట్టమన్నాడని నానుడి, మూడు బిజెపి పాలిత రాష్ట్రాల్లో ప్రభుత్వాలను రద్దు చేసినందుకు కొంతమంది స్పందన ఈ సామెతను గుర్తుకు తెస్తోంది. మతతత్వ సంస్థలు, పార్టీలు పెక్కురిజాన్ని హత్య చేశాయి. ప్రపంచంలోనే దేశానికి తలవంపులు తెచ్చాయి అంటూ మనీడు కూర్చితే ఆనంతరం విమర్శిస్తూనే, ఆ పార్టీల, సంస్థల ప్రభుత్వాలను కొనసాగిస్తామని అనటం, అలాగే వుంది.

1. ఈ మత దురహంకారులు మనీడును ధ్వంసం చేశారు. 2. రాజ్యాంగ చట్టాన్ని కాదన్నారు. 3. సుప్రీంకోర్టును ఢిక్కిరించారు. 4. మాట ఇచ్చి వెనుపాటు పడిచారు. 5. తోకక విధానాన్ని మంటకలిపారు. 6. 1200 మంది మరణానికి కారణమయ్యారు. 7. దేశంలో, బయటా ఎన్నెన్నో దేవాలయాలు ధ్వంసం కావడానికి పరోక్షంగా కారణమయ్యారు. 8. ప్రజల దైనందిన సమస్యల నుంచి వారి దృష్టిని మరల్చి కాంగ్రెస్ పాలకులను గాలి పీల్చుకోనిచ్చారు. 9. షేర్ల కుంభకోణంలో పాఠకులు గిలాగిలా కొట్టుకొంటూంటే, వాళ్ళకు ఆటవిడుపునిచ్చారు. 10. ఇ.ఎం.ఎస్. ఉచ్చు మరింత బిగుసుకోవడానికి తోడ్పడ్డారు. మనీడు పడగొడితే ఇలాంటి దారుణ పరిణామాలుంటాయని ఈ శక్తులకు తెలియని విషయంకాదు. అయినా పార్లమెంటులో వాళ్లసీట్లు రెండునుంచి 119కి పెరగడానికి 'రామ్' కారణం కాబట్టి ఆ రామ్ ను మరో రెండు ఉపయోగించుకొంటే, ఏకంగా ఢిల్లీ పీఠమే ఎక్కివచ్చుననే లక్ష్యంతో దేశం ఏమైపోయినా సరే అని బరితెగించి ఈ దారుణమారణ హోమానికి తలపడ్డారు.

అలాంటి దుష్ట దురహంకార శక్తులను ఏ శిక్షవేసినా తక్కువే. ఆ శక్తులు విశృంఖలంగా, విచ్ఛలవిడగా ప్రవర్తించకుండా వాటిని నిషేధిస్తే విమర్శిస్తున్నారా? అలాంటి శక్తులు అధికారంలో వుంటే ఏమైనా చేయగలవు కాబట్టి ఆ ప్రభుత్వాలను రద్దుచేస్తే తప్పా?

అలాంటి చాంధనులను, మతతత్వ శక్తుల మాటలు నమ్మినందుకు ప్రధాన మంత్రిని ఎదాపెదా విమర్శించినవారే ఇప్పుడు నిషేధాన్ని అమలు పరుస్తాం అన్నంతమాత్రాన ఆ ముఖ్యమంత్రులను విశ్వసించమంటున్నారు! ఇదేమి చోద్యం!

కరనేపకు పూనుకోకముందే ఎందుకు చర్య తీసుకోలేదు? సేనలను ఆ రాష్ట్రంలో దింపి వాటిని ఎందుకు వినియోగించలేదు? రాజ్యాంగ చట్టం 352 అధికరణం క్రింద హక్కులను ఉపయోగించుకొని వివాద ప్రాంతాన్ని కేంద్రం ఎందుకు స్వాధీనం చేసుకోలేదు అని అడిగిన వారే, ఇప్పుడు ప్రధానమంత్రి మీనమోషాలు లెక్కిస్తున్నాడని విమర్శించిన వారే, ఇప్పుడు ఆయన అలా లెక్కలు పెట్టకుండా చర్యలు తీసుకోకుంటే ఎందుకు తీసుకొన్నావని అడుగుతున్నారు!

ఆ మూడు ప్రభుత్వాలు నిషేధాజ్ఞలను వెంటనే అమలుపరచాయట. కాన్ని వందల మందిని ఆరెస్టు కూడా చేశారట. అందుచేత వాళ్ళను నమ్మి

ప్రభుత్వాలను రద్దు చేయకుండా వుండాలిందట. వ్యాపారి ఏ లాభం లేకుండా వరదన పడిపోడని సామెత. అలా చేయకపోతే వారి అధికార పీఠాలు పోతాయి. యు.పి. ప్రభుత్వం వారి చేతుల్లోంచి జారిపోయినా కనీసం ఈ మూడు ప్రభుత్వాలు మిగిలాయి. ఇప్పుడవి కూడా పోతాయి. నిషేధించిన పార్టీల నాయకులు, కార్యకర్తలను అధికారంలో వుంటూనే రహస్యంగా రక్షణ ఇవ్వవచ్చు. రాష్ట్రంలో నిషేధిత సంస్థల రహస్య కార్యకలాపాలను చూచి చూడనట్లు ఊరుకోవచ్చు. యు.పి.లో ఈ శక్తులు అధికారంలో వుండటం వల్లనే కరనేపకులు విధ్వంసానికి పాల్పడుతున్నా చూస్తూ ఊరకుండిపోయారు. మనీడును పడగొట్టడానికి గొడ్డళ్ళు పారలు, కత్తులు అన్నీ వివాదాస్పద స్థలానికి దగ్గరలోనే వుండేలా తోడ్పడ్డారు. అధికారంలో కొనసాగితే ఈ మూడు రాష్ట్రాలు చట్ట వ్యతిరేక కార్యకలాపాలకు కేంద్రాలవుతాయి. అలాంటి కేంద్రాలు కావటమే ఈ విమర్శకుల కోరికా?

నిషిద్ధ సంస్థల సభ్యులు, నాయకులు ముఖ్యమంత్రులుగా కొనసాగడాన్ని ప్రపంచంలో ఏదేశంలోనైనా, ఏ రాజ్యాంగ చట్టమైనా అనుమతించింది? చట్టానికి వ్యతిరేకంగా ప్రవర్తించమని కేంద్రాన్ని అడగటం విడ్డూరంగా వుంది. చట్టాన్ని వ్యతిరేకించే హక్కు ప్రజలకు లేదని దీనర్థంకాదు. వ్యతిరేకించినపుడు ఫలితాలకు వెన్నుచూపకూడదు.

ఈ ప్రభుత్వాలను కొనసాగనిచ్చారే అనుకొందాం. అంటే కేంద్రం మీద, రాజ్యాంగం మీద కత్తిదూసిన వారు అధికారంలో కొనసాగినపుడు కేంద్రం మరింత జాగ్రత్తగా వ్యవహరించాలి కదా. ఈ ప్రభుత్వాల మీద ఓ కన్నుకాదు, రెండుకళ్ళతో కాదు, వేయికళ్ళతో చూస్తుండాలి. అంటే కేంద్రం ఈ రాష్ట్రాల్లో తన ఇంటెలిజెన్సు కార్యకలాపాలను పెద్ద ఎత్తున చేపట్టాల్సి ఉంటుంది. అలా చేస్తే కేంద్రం అతిగా రాష్ట్ర వ్యవహారాల్లో జోక్యం చేసుకొంటుందని విమర్శిస్తారు కదా.

మతకల్లోలాకు అవకాశం లేకుండా, కల్లోలాలు సంభవిస్తే వాటిని అదుపులో పెట్టడానికి అణచివేయడానికి ప్రభుత్వాలకు అధికారం వుంది. ఆ పని యు.పి. ప్రభుత్వం చేయాల్సి వుండగా చేయకపోగా వాటికి రక్షణ కూడా కల్పించింది. ఆ ప్రభుత్వం తమ్ముళ్ళయిన ఈ మూడు ప్రభుత్వాలు ఇంకోరకంగా ప్రవర్తిస్తాయా? అలాంటి ప్రభుత్వాలను కొనసాగనిచ్చి, ప్రతినిత్యం ఉద్రిక్తతతో పరిపాలన కొనసాగించాలా?

రాజ్యాంగాన్ని కాలరాచారు. ఢిక్కిరించారు. అలాంటి వారికి రాజ్యాంగాన్ని తు.చ తప్పకుండా అమలు పరచమని చేతికి కళ్ళాలిస్తారా? రాజ్యాంగంలోని 356 అధికరణాన్ని కాంగ్రెస్ ఎప్పుడూ దుర్వినియోగం చేస్తూనే వచ్చింది. ప్రతిపక్ష పార్టీలు అధికారంలో వున్న పార్టీ ప్రభుత్వాన్ని ఏదో సాకు చూపి రద్దు చేసింది. ఆ చర్యలను వామ పక్షపార్టీలు తీవ్రంగా వ్యతిరేకించాయి. అలాంటి పార్టీలు ఈ రోజున మూడు ప్రభుత్వాల రద్దును ఎందుకు సమర్థిస్తున్నాయి?

(కొనసాగింపు 24వ పేజీ)

కలలు కల్లులు కాగా. . . .

పెట్టుబడి దారీ విధానపు న్యూనిటీ గురించి కన్న కలలు కల్లులు కాగా తూర్పు యూరప్ రాజ్యాం ప్రజలు క్రమేణా పునరాలోచనలో పడుతున్నారు. పోషలిస్తు ప్రభుత్వం హయాములో తాము అనుభవించిన ఉద్యోగ భద్రత విలక్షణంగా మన్న ధరలు, ఉచిత చదువు, వైద్య సహాయం, గృహవసతి, తదితర సంక్షేమ సౌకర్యాలు కారాచి వేయబడటంతో స్వానుభవంతో భ్రమలనుండి బయట పడుతున్నారు. తమ జీవితాలను బజారుపాలు చేసిన పొంకులపై అదును దొరికినదే తడవుగా దెబ్బ తీస్తున్నారు. నూతన విధానాలపై తమ తీర్పు ప్రకటిస్తున్నారు.

మాజీ పోషలిస్తు రిపబ్లిక్కుంలో ఒకటైన లిథునియాలో నూతన పొంకులు పార్లమెంటుకు జరిగిన ఎన్నికలలో ఓడించబడ్డారు. పాత కమ్యూనిస్టులు ఎన్నికయ్యారు.

తూర్పు యూరప్ రాజ్యాంలలో ఒకటైన రుమేనియాలో మార్క్సిస్టులు అనుకూల రాజకీయ వాదులు ఓడిపోయారు.

పోలాండ్, హంగరీ, బల్గేరియా దేశాల్లో కూడ ఇప్పుడు ఎన్నికలు జరిగితే ప్రస్తుతం అధికారంలో నున్న కమ్యూనిస్టు వ్యతిరేకులు ఓడిపోయేట్లుగా ఉంది అని రాజకీయ పరిశీలకుల అంచనా, స్లావేకియా, చెక్లలో కూడా యిటీవల జరిగిన ఎన్నికల్లో పాత కమ్యూనిస్టుల పరిస్థితి మెరుగైనది.

జపాన్, బ్రిటన్ లాంటి దేశాల్లో పత్రికల్లో యిలాంటి వార్త ప్రముఖంగా ప్రచురించ బడుతున్నాయి. యూరప్ నడి బొడ్డున ఉన్న బెర్లిన్ నుండి తూర్పు కొననున్న ప్లాడ్ స్లాక్ దాకా గల దేశాల ప్రజల మనోబావలను గమనిస్తే తీవ్ర అసంతృప్తి, రాజకీయ అనిశ్చిత స్థితి గోచరిస్తుందని బ్రిటిష్ వ్యాఖ్యాత బిర్నాడ్ లెవిన్ వ్రాస్తున్నారు.

మతతత్వ శక్తుల ఎత్తులను చిత్తు చేయండి.

స్పాన్సరింగ్ కమిటీ పిలుపు

డిశంబరు 6వ తేదీన అయోధ్యలో జరిగిన విధ్వంస కాండను ట్రేడ్ యూనియన్ల స్పాన్సరింగ్ కమిటీ తీవ్రంగా ఖండించింది. ఈ సందర్భంగా ఒక ప్రకటనను పత్రికలకు విడుదల చేసింది.

ఆర్.ఎన్.ఎస్. , బి.జె.పి. విశ్వహిందూ పరిషత్, భజరంగ్ దత్, శివసేనల గూండాల అయోధ్యలో బ్రాహ్మ మసీదును నిర్మూలించటం మన దేశపు ప్రజాస్వామిక లౌకిక చట్టం మీద నేరుగా చేసిన దాడి తప్ప మరేమీ కాదని ప్రకటనలో పేర్కొన్నది.

బి.జె.పి. వారు పార్లమెంటులోను, సుప్రీంకోర్టుకు హామీలిచ్చారు. మసీదుకు హావి కల్పించము అని, వివాద స్థలంలో ఏ నిర్మాణము చేపట్టము అని నమ్మబలికినది వారి కుట్ర బుద్ధికి మునుగు మాత్రమేనని వారి చర్యలు బట్టబయలు చేసినవి. మసీదును కూలగొట్టటం మురళీ మనోహరజోషి యల్.కె. అద్వానీల సమక్షంలో జరిగిన దాన్ని బట్టి చూస్తే వారి చర్యలు ఎంత ద్రోహపూరితమో విదిత మౌతుంది.

వివాదస్థలాన్ని స్వాధీనం చేసుకోవలెనని స్పష్టంగా సూచించినప్పటికీ నరసింహారావు ప్రభుత్వం మతతత్వ శక్తులను బుజ్జగించే వైఖరి అవలంబించినందుకే ప్రస్తుత వివాదకర పరిస్థితి దాపురించింది. మసీదును

రక్షించటంలో కేంద్ర ప్రభుత్వం పూర్తిగా విఫలమైంది. ప్రపంచ రాజ్యాం దృష్టిలో భారత ప్రతిష్ఠను దిగజార్చింది.

అందువల్ల మతతత్వ శక్తులు దేశమంతటా చిచ్చు పెట్టటానికి చేస్తున్న కుట్రలను వమ్ము చేయవలెనని స్పాన్సరింగ్ కమిటీ భారత కార్మిక వర్గమంతటికీ పిలుపు యిచ్చింది.

ప్రకటనపైన

డా॥ ఎం.కె. హందే (CITU)

ఎం.ఎస్. క్రితైన్ (AITUC)

వి. త్యాగి (HMS)

ప్రీతీష్ చంద్ర (UTUC -LS)

డి.డి. శాస్త్రి (TUCC)

స్వప్న్ ముఖర్జీ (AICCTU)లు సంతకాలు చేశారు.

ఒంగోలు డివిజన్ లో RTC సమ్మె సరిష్కారం

ప్రకాశం జిల్లా కందుకూరు డిపోకు చెందిన నలుగురు కార్మికుల సమ్మెస్థన్ రద్దు చేయాలని కోరుతూ ఒంగోలు డివిజన్ ఆర్టీసీ కార్మికులు డిశంబరు 12వ తేదీనుండి సమ్మెలో నున్నారు.

ఎంప్లాయిస్ యూనియన్ మజ్దూర్ యూనియన్ స్టాఫ్ & వర్కర్స్ పెడరేషన్ల తదితర సంఘాల సంయుక్త నాయకత్వాన సమ్మె నిర్వహించబడినది. ఇసలు సమస్య పరిష్కారం చేయకపోగా 300 మంది క్యావల్ కార్మికులను సర్వీసు నుండి తొలగిస్తూ కార్పొరేషన్ ప్రమోట్ అయిన వారికి రివర్స్ చేస్తూ యాజమాన్యం ఉత్తర్వులు జారీ చేసింది. సమ్మెను మొత్తం రీజియన్ కు విస్తరించ చేయాలని కార్మిక సంఘాలు యోచించినవి.

ఈ స్థితిలో రాష్ట్ర సంఘాల ప్రతినిధులు శాసనసభలోని పార్టీల నాయకుల సహాయంతో రవాణా శాఖ మంత్రిని కలుసుకొని జరిపిన చర్చల ఫలితంగా డిశంబరు 24వ తేదీన ఈ క్రింద పేర్కొన్న విధంగా పరిష్కారం కుదిరినది. సమ్మె విరమించబడినది.

1. డిశంబరు 12న సమ్మె ప్రారంభమైన తర్వాత మేనేజిమెంటు తీసుకున్న చర్యలన్నీ రద్దు.
2. 4-11-92 నాటి సమ్మె నోటీసులో పేర్కొన్న విషయాలను జాయింట్ యాక్షన్ కమిటీలో చర్చించి 1993 ఫిబ్రవరి 28వ తేదీలోగా నిర్ణయాలు తీసుకోబడుతాయి.
3. సమ్మెండ్ కాబడిన 4గురు వర్కర్లను ఉద్యోగముండి తొలగించకుండా యితరత్రా క్రమశిక్షణ చర్యలు తీసుకోబడుతాయి. ఇందుకుగాను షాకాబ్ నోటీసులు కొత్తగా యిస్తున్నారు.
4. ఒంగోలు డివిజన్ లో సమ్మెలో పాల్గొన్న ఉద్యోగులపై కక్ష సాధింపు చర్యలు వుండవు.

సమ్మె కాలానికి జీతాలను రిలీవర్ చేసుకునే రకంగా అడ్వాన్సుగా యిప్పించవలెనని జె.ఎ.సి. చేసిన విజ్ఞప్తికి అంగీకరించడమైనది.

రవాణా శాఖ మంత్రి శ్రీ ఆంపాటి దత్తారావుగారి చాంబర్ లో జరిగిన సమావేశంలో మంత్రిగారిలో పాలు శ్రీ పుష్పాడ నాగేశ్వరరావు MLA శ్రీ బోడిపూడి వెంకటేశ్వరరావు MLA శ్రీ కరణం బంరామ

కృష్ణమూర్తి MLA, శ్రీ ఇ. తిరుపతి MLA, శ్రీ పి. కృష్ణమూర్తి MLA, శ్రీ ఎం.హనుమంతరెడ్డి (VC & M.D APSRTC) (O) & (P) ఎగ్జిక్యూటివ్ డైరెక్టర్లు NMU, E.U. SWF యూనియన్ల ప్రతినిధులు హాజరైనారు.

24వ తేది సాయంత్రం 5 గంటలకు ఒంగోలు డివిజన్ లో సమ్మేలికరణం జరిగింది. బస్సు సర్వీసులు ప్రారంభమైనవి.

నెలలతరబడి జీతాలు లేకుండా . . .

ఎం. ఆందోళన జరిగిన తర్వాత అంగన్ వాడీ వర్కర్లకు, ఆయాలకు నామమాత్రంగా అంకెలు పెంచారు. కానీ నేటివరకు పెరిగిన అంకెలు చెల్లించలేదు. పైగా నెలల తరబడి అంకెలు చెల్లించక బకాయిలు పెరిగిపోతున్నవి. మూడు నెలలనుంచి ఏడు నెలల వరకూ బకాయిలు చెల్లించని ప్రాజెక్టులున్నాయి. శ్రీకాకుళం, ఆదిలాబాద్, రంగారెడ్డి జిల్లాలలోని ప్రాజెక్టులనుండి అంగన్ వాడీ వర్కర్లు యూనియన్ రాష్ట్ర కేంద్ర ఆఫీసుకు యీ విషయంలో నిరంతరం లేఖలు వ్రాస్తున్నారు. జిల్లా కలెక్టర్లకు ఎప్పటికప్పుడు వివరాలతో వివరించడాలు అందజేస్తున్నారు. ఎవరికీ వారు 15 రోజులలో బకాయిలతో సహా యిప్పిస్తామని వాగ్దానాలే చేస్తున్నారు, గానీ అమలు కుండా.

నవంబర్ మొదటి వారంలో జాయింట్ డైరెక్టర్లకు విన్నవించగా పెరిగిన అంకెలతో సహా బకాయిలు చెల్లింపు చేయిస్తామని హామీ ఇచ్చారు. రెండు నెలలు గడిచినా అతీగతీలేదు.

ప్రాజెక్టు ఆఫీసర్లను అడిగితే బడ్జెటు లేదని చెబుతున్నారు. వెంటనే చెల్లింపులు జరగకపోతే ఆందోళనా కార్యక్రమం చేపట్టాల్సి వస్తుందని అంగన్ వాడీ వర్కర్స్ అండ్ హెల్పర్స్ యూనియన్ ప్రధాన కార్యదర్శి శ్రీమతి ఎస్. పుణ్యవతి హెచ్చరిస్తూ ప్రకటన చేశారు. ఎలాంటి జాప్యం లేకుండా వర్కర్లకు పెరిగిన అంకెలతో సహా బకాయిలన్నీ చెల్లించాలని కోరారు.

అంగన్ వాడీ కార్మికుల శిక్షణా తరగతి

హైదరాబాద్ లోని గోల్కొండ ప్రాజెక్టుకి సంబంధించిన అంగన్ వాడీ కార్మికుల శిక్షణా తరగతి నవంబరు 30వ తేదీన జరిగింది. కా. కృపేందర్, CITU కార్యదర్శి శ్రామిక మహిళలు-సమస్యలు-పోరాటాలు అన్న అంశాన్ని భోదించటం జరిగింది. రెండు గంటలపాటు జరిగిన ఈ తరగతికి 35 మంది హాజరయ్యారు. ఈ తరగతి యొక్క స్ఫూర్తితో వారు ప్రతినెలా 30వ తేదీన శిక్షణా తరగతిని నిర్వహించుకోవాలనే నిర్ణయానికి రావటం జరిగింది. ఈ తరగతికి శ్రీమతి మారతీబాయి ప్రిన్సిపాల్ గా వ్యవహరించారు. గత మూడు మాసాలుగా జీతాలు రాకపోవటం వలన వారు చాలా ఆందోళనగా ఉన్నారు.

ధవళేశ్వరం

ధవళేశ్వరము గ్రామ పంచాయితీలో పనిచేయుచున్న కార్మికులకు గత రెండు నెలలుగా జీతాలు రాక తీవ్రమైన యిబ్బందులు గురి అవుతున్నారని, తక్షణమే బకాయి పడ్డ రెండు నెలల జీతాలు, కరువు భత్యము చెల్లించాలని ధవళేశ్వరము CITU కార్యాలయంలో శ్రీకళింగ్ రామారావు అధ్యక్షతన జరిగిన గ్రామ పంచాయితీ కార్మికుల సర్వ సభ్య సమావేశములో కోరింది.

మరో తీర్మానములో గ్రామ పంచాయితీ కార్మికులు CITU

అనుబంధంగా ఆంధ్రప్రదేశ్ మున్సిపల్, పంచాయితీ రాజ్ ఎంప్లాయిస్ షెడ్యూల్స్ కు అనుబంధం చేయటం జరిగింది. అంతరము ఈ క్రింది వారిని నూతన కమిటీగా ఏక గ్రీవంగా ఎన్నుకోవటము జరిగింది.

గౌరవాధ్యక్షులు : శ్రీ టి.ఎస్. ప్రకాష్, అధ్యక్షులు : శ్రీ. బి.ఎ. నాయుడు

ఉపాధ్యక్షులు : శ్రీ కళింగ్ రామారావు, కార్యదర్శి : శ్రీ వాసవల్లి అప్పారావు

సహాయకార్యదర్శి : శ్రీ పి.వి. రాజా, కోశాధికారి : శ్రీ గణగం కోదండము

అధ్యక్షులు : శ్రీ పి.వి.ఎస్. శాస్త్రి

మరో 5గురు కమిటీ సభ్యులను ఏకగ్రీవముగా ఎన్నుకోవటం జరిగింది.

సమావేశములో జిల్లా CITU కార్యదర్శి శ్రీ టి.ఎస్. ప్రకాష్ పట్టణ నాయకులు

శ్రీ పి.యమ్. పిచ్చె, ధవళేశ్వరము CITU నాయకులు శ్రీ బి.ఎ. నాయుడు,

రాష్ట్ర యూనియన్ ప్రధాన కార్యదర్శి శ్రీ పి.వి.ఎస్. శాస్త్రి సమావేశములో

CITU ఆశయాలు, కర్తవ్యాలు కార్మికుల సమస్యలు వివరించటము జరిగింది.

(22వ పేజీ తరువాయి)

1) కేవలం రాజకీయ ప్రయోజనాల కొరకు, అధికార పీఠం కోసం ఇదివరకు ఈ అధికరణను ఉపయోగిస్తూ వచ్చారు. కానీ ఈసారి రాజ్యాంగ చట్టం అధారాన్ని, సుప్రీంకోర్టు ఆధిపత్యాన్ని పెక్కుమంది విధానాన్ని పరిరక్షించటానికి ఈ అధికరణాన్ని వినియోగించారు. ఇది దుర్వినియోగం కానేరదు. ప్రతినిధులందరికీ ఒక మినహాయింపు వుంటుంది.

2) ఈ అధికరణాన్ని ఇలా ప్రయోగించకపోతే మన కళ్ళముందరే దేశాన్ని మతతత్వ శక్తులు, మతాన్ని అవకాశాన్ని వినియోగించుకొని దేశాన్ని పూర్వార్ వ్యవస్థకు మళ్ళించే ప్రయత్నముంది.

3) స్వతంత్ర భారతచరిత్రలో ముందెన్నడూ రాజ్యాంగ చట్టాన్ని సుప్రీంకోర్టును కాని ధిక్కరించిన పార్టీలేదు. అందులోనూ ప్రజాస్వామ్యం మునుగులో అలాంటి పని ఎన్నడూ జరగలేదు. రకరకాల టెర్రరిస్టులు బహిరంగంగా ఈ రాజ్యాంగాన్ని వ్యతిరేకిస్తున్నారు. వారిని నిషేధించి, వారిని వీరికి పరిపాలించటానికి అవకాశం ఇవ్వటమా?

రాచరిక వ్యవస్థలో మతాధిపతులు రాజులపై నేరాధికారం చలాయించే నాటి వ్యవస్థకు దేశాన్ని మళ్ళించటం ఈ శక్తుల ధ్యేయం. వారికి ఆర్థిక సమస్యలుకాదు ఆర్యాలు ముఖ్యం. బడికాదుగుడి ముఖ్యం. ప్రజలుకాదు ప్రార్థనారాయాలు ప్రధానం. అలాంటి శక్తులు నేటి ఉద్రిక్త పరిస్థితుల్లో అధికారంలో వుండటానికి వీలులేదు. కనుక ప్రభుత్వం రద్దు సమర్థవీయమే.



అయోధ్య సంఘటనలో ఆపులను కోల్పోయిన బాలలు

సందేశం



Dr. A.S. RAO
Founder Managing Director
1967-78

స్వావలంబన ప్రయోజనకరమే కాదు, అత్యంత అవశ్యకం, ఒకదేశం సాంకేతికంగా, ప్రత్యేకించి ఎలక్ట్రానిక్స్ రంగంలో శరవేగంతో అభివృద్ధి చెందడానికి, స్వావలంబన కలిగించే ఆత్మస్థైర్యం, ఆత్మగౌరవం ఎంతో అవసరం.

ఈ సిద్ధాంతమే ECIL ఆవిర్భావానికి పునాది. స్వావలంబన సమర్థత పట్ల అనేకమంది నిపుణులు వెలిబుచ్చిన భయాలను పటాపంచలు చేస్తూ, గత 25 సంవత్సరాలుగా ECIL సాంకేతికంగా, వ్యాపార రీత్యా సాధించిన మహత్తరమైన ప్రగతికి నేను ఆనందంతో గుర్తిస్తున్నాను.

ఎలక్ట్రానిక్స్ వంటి ఉన్నత సాంకేతిక రంగాలలో, దేశం స్వయం సమృద్ధి సాధించడానికి ECIL స్వావలంబన మూలస్థంభంగా తన కృషి కొన సాగిస్తుందని నేను ఆకాంక్షిస్తున్నాను.

(ECIL డైరీసుంచి)

A.S. Rao



న్యూఢిల్లీ లోని CITU కేంద్ర ఆధ్వర్యము
ECIL ప్రాధికార కార్యక్రమం
T.V. బహుత్కరణ

KLVO1A 255



మనం
సామర్య
విధ్వంసం

ADDRESS



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A255
పుస్తకం పేరు	S0815 ems0
తారీఖు	24/8/23
మొందు అట్ట	yes
వెనుక అట్ట	yes
మొత్తం పేజీలు	27
పెద్ద సైజు పేజీలు	No
భాక పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	No
పరిస్థితి	good